

קאנט'ס עטיק

פון בוך

קריטיק פֿון דער
פראקטישער פֿערנונפֿט

אויסגעקליבען


— דורך —


נ. שיינבערג

פערלאג „עטיק“

לא עליך המלאכה לגמור
ולא אתה פן חורגין להפטר ממנה
(פרקי אבות ב')

Drukarnia I. Hendlera, Warszawa, Długa 26.






4- VI A
3879

בעשליסענדיג אַרויסצוגעבען אין אונזער פערלאַג קאַנט'ס
עטיק (ניט די פילאָזאָפיע) האָבען מיר געוואָלט איבערגעבען
די דאָזיגע אַרבייט אַ פאַסענדע פערזאָן אַ לייטעראַט אַ פאַכמאַן.
אָזוי ווי אָבער עס איז שווער געווען צו געפינען אַזעלכען,
וועלכער זאָל מרוצה ווערן אויסצופירען די אַרבייט לויט אונ-
זערע אָנצייכנונגען, איז דער פערלעגער געצוואונגען געווען
אַ לייַן צו מאַכען אַ פּראַוו, כדי צו איבערצייגען זיך קודם
אין דער מעגליכקייט אָדער אונמעגליכקייט דערפון. אָזוי אַרום
איז די איבערזעצונג, נאָך שווערע אַרבייט, דורכ'ן פערלעגער,
לויט זיינע יכוּלֹת'ן, פערענדיגט געוואָרען. פערשטעהט זיך,
אַז זי איז ניט אַרויסגעקומען אָזוי יודישלעך, ווי ביי אַ ספּע-
ציאַליסט לייטעראַט, בין אָבער זיכער, אַז יענער לעזער, וועל-
כער זוכט עטיק וועט ער עס דאָ געוויס געפינען און פער-
שטעהן, יענעם לעזער ווידער, וועלכער זוכט דוקא שענעם
סטיל. בין איך איהם פריהער מוסר מודעה, אַז ער זאָל בעסער
דעם בוך גאָר ניט אָנהויבען צו לעזען.
איך האַלט פאַר מיין חוב צו בעמערקען דאָ אַט וואָס:
מיר שמעקט ניט קיינע סטיליסטישע בעפונגען, איך האַלט,
אַז אַ שענער סטיל שאַדט דעם אינהאַלט, איך געפין, אַז דאָס
בוך, וועלכער איז „שעהן“ אַרויסגעגעבען, איז „געשמאַק“ צו
לעזען רירט עס בלויז אָן דעם לעזער'ס חוש פון שענהייט,
דעם חוש פון געשמאַק און עס דערגעהט נישט צו זיין האַרץ.
עס זענען אָבער דאָ שפּראַך געזעצען, בעשטימטע אַרטיקלען-
פישע און טעכנישע פאַרמען, וועלכע מ'מוז אָבהיטען און ניט
זייענדיג גוט בקי אין דעם האָב איך עס איבערגעגעבען צו
דער קאַנטראָל פון אַ געסמיכה'טען לייטעראַט, וועלכער האַט עס
אויספערקט, ווי ווייט ס'האַט זיך געלאָזען.

ווען איך האָב דורכגעלייענט קאַנט'ס בוך „די קריטיק פון פראַקטישע פערזנלעכע אָדורכקריכענדיג מיט גרויס מיה און מאַטערניש די שווערע שטעלען און די האַרבע פילאָזאָפישע פלפולים, וועלכע זענען פאַר דעם פשוט'ן, ניט פילאָזאָפיש פלפול'דיגען לעזער, ווי אַ שווערע משא, איז מיר איבערגעבליבען אַ זעהר אָנגענעהמער אַיינדרוק פון זיינע ניט פילאָזאָפיש-פשוט'דיגע, נור איינפאַכע קלאַרע און האַרציגע עטישע ווער-טער, פשוט גערעדט - פון זיין מוסר. איך בין אַ קליינער בקי אין די וועלטליכע עטישע ספרים, דאָך האָב איך דער-שפירט, אַז ביי איהם האָט די עטיק דערגרייכט די העכסטע מדרגה, ווייל ער איז זי, די עטיק, אויף קיין זאַך ניט סומך, ניט אויף יראה, ניט אויף אהבה, בכלל ניט אויף רעליגיע און ניט אויף טובת הכלל, נאָר בלויז אויף דעם, אין מענשען גופא טיף אינערליך פאַרבאַהאַלטענעם שופט - דער זיטליכער פליכט-געבאָט, דער קאַטעגאָרישער אימפּעראַטיוו, ווי ער רופט עס אָן. דאָס איז עטיק לשם עטיק. „עושה האמת מפני שהוא אמת.“ דער שכר פון עטיק איז די עטיק אַליין, די הנאה, וועלכע מ'האַט, וואָס מ'פילט זיך ריין געגען זיך אַליין, וואָס מ'דאַרף זיך ניט פאַרבעהאַלטען פאַר דעם אייגענעם שטרענגען מוסר-זאָגער.

קאַנט האָט ניט בעשאַפען קיין נייע עטישע תורה. ער האָט דאָ ניט געשריבען קיין מדות, ווי אַזוי מ'זאָל זיך פירען אין לעבען, אַז דאָס טאָר מען ניט, אָבער ביי אַזע און אַזע פאַל, למשל, מעגסטו פערבויגען דעם דין: לטובת הכלל (אַ דער טובת הכלל! וויפיל אומגליקען האָט ער געבראַכט און ברענגט אויף דער וועלט) מעג מען אַמאָל עובר זיין אויף דער עטיק.



ביי איהם זענען ניטאָ קיין צוויי וועגען מיט אַ מיטען. ער
 האָט איין מדה - פּאַלגען דעם זיטליכען פּליכט-געפּאַט, דעם
 קאַטעגאָרישען אימפעראַטיוו, און איין וועג - געהן צום הימעל,
 שטרעבען צו דערגרייכען די העכסטע מדרגה פון רוחניות. עס
 מאַכט גאַרנישט אויס, וואָס מ'וועט דעם סוף קיינמאָל ניט
 דערגרייכען, מיר זענען מחויב צו געהן. פון דעם, וואָס דער
 מענש וועט זיך קיינמאָל ניט נוהג זיין פּונקט לויט דער ריי-
 נער אידעע פון זיטליכקייט - זאָגט ער - איז לחלוטין ניט
 געדרונגען, אַז די אידעע זאָל פּלומר'שט זיין אַ בלויווער חלום.
 און אין אמת'ן: וואָס קאָן דאָ זיין, אַז מ'וועט ניט קומען צום
 סוף? דאָס געהן אויף דעם וועג, דאָס שטרעבען דערצו איז
 דאָך שוין גוט.

קאַנט איז נישט קיין נביא. ער שרייט ניט מיט האַרץ-
 קולות אויף דער וועלט'ס עולות. קאַנט איז אַ מעטאָפיזיקער,
 אַ חקרן, אַ עטישער פּילאָזאָף. ער ווייזט-אויף די גרויסקייט און
 שטאַרקייט פון דער עטיק דורך ווייט אַרומגעהעדע שווערע
 חקירות. אמת, דער גוף-הענין, די עטיק אַליין, איז ביי איהם
 אויך גאַנץ לייכט (וואָס קאָן דען עטיק זיין שווער?), אָבער
 דער צוטריט איז פּערלייגט מיט שווערע מוח'דיגע פּילאָזאָפּעריי,
 וואָס איז אַ לאַסט פאַר דער עטיק. נאָר אויב דער עיקר איז
 טאַקע די עטיק, „די שטרעבונג צו גוטס אין זעליגקייט“, קאָן
 מען אָבער דאָך נישט מבטל זיין אינגאַנצען די פּילאָזאָפּיע
 און שטעלען אויף איין מדרגה די תּשוקה צו דער בלויווער
 פּילאָזאָפּיע מיט דער תּשוקה צו גימנאַסטיק און דער תּשוקה
 צו געלד' (פּלאַטאַן. „די סעודה“). די שיטה, וועלכע טייטשט
 דעם „והגית בו יומם ולילה“: „אַפי דו לערנסט איז גוט,
 אפילו ווען דו פּערשטעהסט ניט“ איז אַ וויכטיגער ענין, אויף
 וועלכען מ'דאַרף זיך אָבשטעלען. מיר דאַרפען די דאָזיגע
 תּשוקה טיילען אויף צוויי מינים. די תּשוקה צו לערנען, צו
 פּילאָזאָפּיע, וועלכע איז לשמה, כדי אָבצורייסען זיך פון דער
 גשמיות, פון די וועלטליכע הבלים און אַריינצוטאָן זיך אין
 רוחניות, זי איז טאַקי אויף יעדען אופן מקים דעם „והגית“.

די תשוקה האָט אַ גרויסען ווערט, דער מענש ווערט פון איהר גייסטיגער, עטישער. די תשוקה צו לירנען, צו פילאָזאָפֿיע, וועלכע איז שלא לשמה, נאָר כדי די צייט צו פערטרייבען, דעם מוח צו שאַרפען, לחודא בעלמא, הגם עס איז שווערליך צו גלייכען דאָס מיט דער תשוקה צו געלד (זעהט אויס, אַז אין פֿילאָסאָפֿיע צייטען איז די געלד-תשוקה ניט געווען אַזוי פערדאָרבען ווי היינט), קען מען אָבער זאָגען אויף איהר בפה מלא, אַז זי האָט קיין שום ווערט ניט, אַז דער מענש ווערט דורך איהר ניט בעסער.

נאָר ווען מיר גיבען אַ וויכטיגע בעדייטונג די פֿילאָזאָפֿיע-פֿעריי, וועלכע מיינט דערמיט אָבצורייסען זיך פון דער חושים-דיגער, זינליכער, וועלט, דאָרף מען אָבער ניט פֿערגעסען, אַז דאָס איז נור, אַזוי צו זאָגען, אַ נעגאָטיווע גוטס, דאָס איז בלויז אַ שטאַפֿעל אַרופֿצוגעהן צום עיקר - צו דער עטיק. אַלזאָ, ווען זי אַליין, די פֿילאָזאָפֿיעריי, פֿאַר זיך בעזונדער, איז דאָך אַ גרויסע מעלה, איז זי אָבער אַ אויסגעמישטע מיט דער עטיק און נאָך אין אַזאַ מאָס, ווי ביי קאַנטן, - ערלויב איך מיר צו זאָגען, אַז דאָ איז אפילו די דאָזיגע לשמה פֿילאָזאָפֿיע אַ חסרון. איך ערלויב מיר אויך צו קלערען, אַז ווען דער עטישער פֿילאָזאָף פון דער „קריטיק פון ריינעם פֿערנונפט“ און „קריטיק פון פֿראַקטישען פֿערנונכט“ דער פֿרידען פֿילאָזאָף פון „צום אייבי-גען פֿרידען“ וואָלט אויפגעשטאַנען תחית המתים און געזעהן, ווי קליין עס איז נאָך די צאָהל עטישע מענשען, וואָלט ער אַליין צובראַכען די דאָזיגע לוחות זיינע און אָבערעטיילט די עטיק פון דער פֿילאָזאָפֿיע. קאַנט אַלס עטיקער האַלט, נאַטירליך, אַז דער מענש האָט אַ פֿרייען ווילען, ער איז אַ בעל בחירה. ווען ניט, איז דאָך ניטאָ קיין עטיק. אויב מיר זאָלען אָננעמען, אַז דער מענש איז בלויז אַ אָנגעשטעלטע מאַשין, האָט קיין שום ממשלה איבער זיך ניט און איז כחומר ביד היוצר, איז דאָך נישט שייך צו זאָגען: גוט געפירט זיך, שלעכט געפירט זיך, ער דאָרף אַזוי, ער זאָל אַזוי טאָן. דאָן איז דאָך דער מענש ניט פֿעראנטוואָרטליך פֿאַר זיינע מעשים. קאַנט ווייזט דעריבער

אויף מיט פיל ראיות און חקירות, אז דער מענש האָט יאָ אַ פרייען ווילען. מיר קענען גאַנץ דרייסט אַ סך פון די דאָ- זיגע חקירות אַדורכלאָזען און דאָך אָננעמען דעם לעצטען בע- שלום, אז דער מענש איז יאָ אַ בעל-בחירה און ניט פערטומ- לען זיך דערווייל פונ'ם עיקר, פון דער עטיק, ווייל, — קאַנט אַליין רעדט זיך אויך אין דעם אַרט אויס — מ'דאַרף זאָגען: „איך וויל פון קיין חקירות ניט וויסען. איך זאָג, איך בין אַ בעל דעה איבער זיך און וויל אַנדערש ניט וויסען.“ גע- וועהנליך, מ'דאַרף ניט פערגעסען, אז דער מענש בעשטעהט אויך פון חומר'שען גוף, וועלכער איז טאַקי ווי אַ מאַשין, וואָס מוז זיינע פונקציעס אויספירען און דער העכערער טייל פונ'ם מענש, דער גייסטיגער טייל, בעדאַרף אַליין, מיט'ן פרייען ווילען, מספּים זיין, אַז דאָס איז אויסער זיין מחיצה. דער מענש דאַרף גאָר ניט וועלען קעמפען, למשל, מיט זיינע נאָכבן, מיט זיין אַפּעטירונג צום עסען א. ד. ג.* דעד גייסטיגער טייל קען אָבער האָבען אַ שליטה איבער'ן גוף, אַז ער זאָל ניט אַריבערגעהן זיין גרעניץ. דער מענש לעבט צווישען מענשען אין אַ געזעלשאַפט, אין אַ מלוכה און האָט פון דעם פאַר זיך געוויסע נוצען. איז ער אַליין מיט'ן פרייען ווילען מספּים — ערקלערט קאַנט — צו בעשרענקען זיך אין געוויסע בעקוועמ- ליכקייטען, כדי צו בעקומען יענע נוצען, וועלכע ער בעקומט פון זיי, אָבער פאַר זיך אַליין איז ער אַ פרייער מענש, ער קען וועלען זיין גוט און שטרעבען דערצו.

מיר האָבען זיך ערלויבט אַדורכצולאָזען די מעטאָפיזישע פרקים, הגם מיר האַלטען די דאָזיגע חקירה פאַר נוצליך דער- מיט, וואָס זי נעמט דערווייל אַרויס דעם מענשען פון די גשמות'דיגע אָדער עקאָנאָמישע, ווי מ'רופּט עס, פראַגען.

* איך רעכען, אז צום מאמר, ווייל די נשמה האָט זיך אויסגעקליבען אַט דעם גוף איז זי דעריבער פעראַנטוואָרטליך פאַר די מעשים — קען מען צוגעבען: און איז דעריבער אויך מחויב נאָכצוגעבען דעם גוף זיינע אמת נאָטירליכע פאָדערונגען.

בפרט נאך ביי אַזאַ מעטאַפיזיקער ווי קאַנט, וועלכער האַלט, „אַז דער לעצטער תכלית פון דער פאַר אונז חכמה'דיג זאָרגענדיגער נאַטור ביים איינריכטען אונזער פערנונפט איז געווען, אייגענטליך, בלויז די מאָראַל“. מיר האַלטען אָבער, אַז דאָרט, וואו די מאָראַל איז אויסגעמישט מיט מעטאַפיזישע חקירות ווערט די מאָראַל פערשטעלט.

געוויס, אינגאַנצען אויסטיילען קאַנט'ס עטיק פון דער פילאָזאָפיע איז אונמעגליך. זיי מוזען בלייבען, לכל הפחות, געריגעוועט, אַ שטיקעל בריקעל מוז זיי צוזאַמען שליסען, אָבער דו, לעזער, געדענק, אַז די פילאָזאָפיע איז בלויז אַ פרוודור אַרייצוגעהן צום עיקר — צו דער עטיק, און ווען די פילאָזאָפישע זייט וועט דיר זיין האַרבליך, אַביסעל אונפערשטענדיג, לייך, שטעל זיך לאַנג דערויף ניט אָפּ און געה ווייטער, זוך די עטיק. דען בלויז זי אַליין איז דער עיקר און תכלית פונם לעבען. זי איז פשוט די געשמאַקסטע הנאה פון לעבען. עס איז גלאַט אַ שכל, איינפאַך אַ לעבענס-חכמה צו זוכען די עטיק און מיט איהר זיך צו חבר'ן. „מיט דער עטישער התעוררות — זאָגט קאַנט, לאָזען זיך פערבינדען אַזויפיל נחת און לעבענס-אַנגענעמליכקייטען, אַז שוין צוליב זיי אַליין וואָלט מען געקענט פעררעכענען פאַר דעם קלייגסטען אויסוואַהל פון אַ חכם און איבער דאָס גוטע פונ'ם לעבען נאָכדענקענדיג דיגען עפיקורער, ווען מ'זאָל זיך אַרויסזאָגען פאַר אַ זיטליכער אויפפירונג“.

די פראַגע פון „צדיק ורע לו רשע וטוב לו“ איז אין אמת'ן גאָר קיין פראַגע ניט, ווייל ווירקלעך איז טאַקי: צדיק וטוב לו רשע ורע לו. אַז דעם רשע איז ניט טוב, דאָס זעהט יעדער, ווער עס האָט נור אויגען צו זעהן ניט בלויז דאָס אויסערליכע אויסזעהן! דעם רשע איז ערשט אמת אינערליך שלעכט, ער איז קיינמאָל ניט צוטרודען, ער האָט פאַר זיך אַליין שטענדיג מורא, ער מוז זיך כסדר מיט עפעס פערטומלען, פערשפילען, פערשידענאַרטיק פערשכור'ן, כדי אַזוי אַרום צו פערבעהאַלטען זיך פאַר זיין אייגענעם אינערליכען איר. אַז

דעם אמת'ן צדיק, ניט דעם שוואַכען מענשען, וועלכער האַלט
 אייגענטליך פון די אויסערליכע חושים'דיגע הנאות און בעגערט
 זיי, נאָר ער איז ניט אימשטאַנד זיי צו בעקומען, וועלכער
 איז ניט בכוח צו זיין אַ רשע, ניט אויך יענעם, ווי קאַנט
 ווייזט אַזוי שטאַרק אָן דעם חלוק, וואָס אויף זיין גוטען געפיהל
 ווירקען זינליכע התעוררות'ן, נאָר יענער אמת'ער צדיק, ביי
 וועמען אויף זיין גוטען געפיהל ווירקט ריינע זינליכע פער-
 נונפט, וועלכער איז מיט'ן שכל מבטל די אָבגענאַרטע חושים'=
 דיגע הנאות און שטרעבט צו געפינען דעם געשמאַק פונ'ם
 לעבען אין גייסטיגקייט, וועלכער איז ביכולות צו זיין רשע
 און וויל ניט, אַז אָט דעם אמת'ן זעלבסטשטענדיגען צדיק איז
 ערשט אמת טוב, בעמערקען דאָך אין גרונד אַלע, הגם זיי
 שמועסען זיך פלומר'שט איין, אַז עס איז אים רע, אָבער אי-
 נערליך פיהלען זיי דאָך, ווי עס ווילט זיך ניט, אַז איהם איז
 טאַקי יאָ טוב.

ג. ש.

עמנואל קאַנט איז געבוירען געוואָרען אין יאָהר 1724
 אין קעניגסבערג און דאָרט געשטאַרבען אין יאָהר 1804. זיין
 גאַנץ לעבען, וועלכען ער האָט איבערגעגעבען נאָר צו גייסטי-
 גער אַרבייט, האָט ער פערבראַכט בלויז אין זיין געבורטס-
 שטאָדט. זיין פאָטער איז געוועזען ניט קיין רייכער זאָטעל-
 מאַכער. די פאָמיליע האָט זיך אויסגעצייכענט מיט עהרליכקייט
 און רעליגיעזישאַפט אינ'ם פיעטיסטישען (זיטליך פרומען) גייסט
 (איבערהויבט די מוטער). דערזעלבער גייסט האָט געהערשט
 אויך אין דער שולע, אין וועלכער קאַנט האָט בעקומען זיין
 מיטעל-בילדונג. די פערזענליכקייט און דאָס לעבען קאַנט'ס
 שטעלען פאָר מיט זיך אַ פאָלקאָם גאַנץ אונטילבאַר בילד,
 וואָס ווערט כאַראַקטעריזירט מיט'ן פסדר'דיגען הערשען פון
 דער איברלעגונגס קראַפט איבער די עררעגונגען און דער זינליכער
 פליכט-ערפילונג איבער די תשוקות און שמל'דיגע אינטערעסען.
 האַלטענדיג זיין וויסענשאַפטליך-פילאָזאָפיש עטישען בערוף פאָר

דער העכסטער פליכט, האָט ער אונבעדינגט אונטערגעוואָרפֿען
איהר אַלעס איבעריגע. דורך איהר קראַפט האָט ער בעזיגט
זאָגאַר די נאַטור, פֿערוואַנדלענדיג זיין שוואַכען און קרענקלי-
כען קערפֿער אין אַ פֿונדאַמענטאַלען יסוד פֿון סאַמע שווערער,
געמאַטערטער גייסטיגער אַרבייט. ביי זיין בעזונדערער נייגונג
צו געאָגראַפֿיע און ריזעס, איז ער פֿונדעסטוועגען קיינמאָל
גיט ארויסגעפֿאַרען פֿון קעניגסבערג, כדי גיט מבטל צו זיין
פֿון זיינע אויף זיך גענומענע פֿליכטען. פֿון דער נאַטור אַ קרענק-
ליכער, האָט ער מיט זיין ווילענס-קראַפט און מיט זיין רעגעל-
מעסיגען אַרט לעבען דערגרייכט דאָס, אַז ער האָט געלעבט
ביז אַ טיפען עלטער (80 יאָהר), גיט זייענדיג קיין איין מאָל
קראַנק.

קריטיק פון דער
פראקטישער פערנונפט

אויסצוגעז

איבער די יסודות פון ריינער פראקטישעו פערנונפט

ערקלערונג.

די פראקטישע יסודות דאָס זענען חקירות, וועלכע ענט-
האַלטען אין זיך די אַלגעמיינע בעשטימונג פונ'ם ווילען, וואָס
האָט אונטער זיך אַ סך רעגעלן. זיי זענען סוביעקטיווע אָדער
מאַקסימען, ווען די בעדינגונגען זעהן אויס פאַר'ן סוביעקט
ווי אַזעלכע, וועלכע האָבען אַ בעדייטונג בלויז פאַר זיין
ווילען. זיי וועלען אָבער זיין אָביעקטיווע אָדער פראַקטישע
געזעצען, אויב זיי ווערען אַנערקענט פאַר גילטיג אַלס אָב-
יעקטיווע ד. ה. אַלס אַזעלכע, וועלכע זענען גילטיג פאַר יע-
דען פערנונפטיגען וועזען.

בעמערקונג.

ווען מ'נעמט אָן, אז די ריינע פערנונפט, דער שכל
הישר, קען אין זיך ענטהאַלטען אַ פראַקטישען יסוד ד. ה. דעם
כוח צו בעשטימען דעם רצון, דאָן גיט עס פראַקטישע געזע-
צען, אָבער דאָרט, וואו דאָס דאָזיגע איז ניטאָ, וועלען אַלע
פראַקטישע יסודות זיין בלויז מאַקסימען. אין אַ פאַטאָלאָגיש
פאָרגענומענעם רצון פון אַ וועלכען פערנונפטיגען וועזען קען
פאָרקומען אַ ווידערשטאַנד פון דער זייט פון זיין מאַקסימע,
פרינציפ, צו דעם פון איהם אַליין אַנערקענט געוואָרענעם
פראַקטישען געזעץ. עס קען זיך ווער, למשל, מאַכען פאַר אַ
מאַקסימע, נעמען אויף זיך ניט אַריבער צו טראָגען קיין איין

בעלידיגונג אונצובעשטראָפּען דערפאַר, און דאָך צוגלייך וועט
ער איינזעהן, אַז דאָס איז ניט קיין פּראַקטיש געזעץ, נאָר
זיין אייגענע מאַקסימע, אַלס פּלל דאָגעגען פאַר יעדען
פּערזאָנלעכען וועזען, איז אין דערזעלבער מאַקסימע
קען עס מיט זיך זעלבסט ניט צוזאַמענשטימען.

קאַנט ערקלערט דאָ ווייטער, ווי אַזוי דער שכל בעשליכט
דעם רצון אין פּערשידענע אופנים, גיט אַרויס פאַר דעם ווילן
געוויסע בעפּעהלען, סוביעקטיווע און אַביעקטיווע, אַזעלכע, וועל-
כע זענען ריינע ווילענס, אַז אַזוי בעדאַרף צו זיין, אַזוי זאָל
זיין און אַזעלכע, וועלכע דער שכל הייסט, זיי זאָלען אויסגע-
פירט ווערען און מוזען אויסגעפירט ווערען, ביז ער געהט אי-
בער צום סעיף וו. וואו ער זאָגט.

אַלע מאַטעריעלישע פּראַקטישע פּרינציפען אַלס אַ זעלכע, זע-
נען אַלע פּון איין און דעמזעלבען אַרט און געהערען צום אַלגע-
מיינעם פּרינציפ פּון זעלבסטליבע אָדער אייגענע גליקעליגקייט.
די צופרידענהייט פּון דער פּאַרשטעלונג איבער דער
עקזיסטענץ פּון אַ זאָך, ווי ווייט זי בעדאַרף צו זיין דער בע-
שטימונגס-יסוד פּון בעגעהר פּון דער דאָזיגער זאָך, גרינדעט
זיך אויף דער עמפּפּינדליכקייט פּון סוביעקט, דען זי איז
אַבהענגיג פּון דער עקזיסטענץ פּונם געגענשטאַנד. דאָס
געהערט בכן צו די אויסערליכע חושים (צום געפיהל), אָבער
נישט צום פּערשטאַנד, וועלכער דריקט אויס די בעציהונג פּון
דער פּאַרשטעלונג צום אַביעקט לויט בעגריפען, אָבער ניט
צום סוביעקט, לויט געפיהלען. זי איז אַלזאָ בלויז אויף אַזוי
פיל פּראַקטיש, אויף ווי ווייט די עמפּפּינדונג פּון דער אָנגע-
נעמליכקייט, בעשטימט דעם פּוח פּונם בעגעהר. דער בעוואוסט-
זיין אָבער פּון דעם פּערזאָנלעכען וועזען וועגען דער אָנגע-
נעמליכקייט פּונם רעבען, וואָס בעגלייט איהם אין משך פּון
זיין גאַנצער עקזיסטירונג, איז גליק, און יענער פּרינציפ,
וועלכער מאַכט דאָס דאָזיגע גליק פאַר דעם העכסטען יסוד
פּון ווילקיר, איז דער פּרינציפ פּון זעלבסטליבע. אַלזאָ, אַלע
מאַטעריעלישע פּרינציפען, וועלכע טוען אַריין דעם בעשטימונגס-

יסוד פון ווילקיר אין דער אנגענעמליכקייט אָדער אונאַנגענעם-ליכקייט, וואָס בעדאַרף אַרויסקומען פון אַ וועלכען-נישט-איז געגענשטאַנד פון דער ווירקליכקייט, זענען אינגאַנצען פון איינער ליי אַרט, נעמליך דאָדורך, ווייל זיי אַלע געהערען צום פּרינציפּ פון אייגענליכע אָדער אייגענע גליקזעליגקייט.

פון אַ ערקלערונג.

אפילו דער סאַמע דורכשניטליכסטער שכל קען אַליין אָהן אַ זייטיגע אונטערווייזונג בעשליסען, וועלכע פאַרם מאַק-סימע פאַסט זיך פאַר אַ אַלגעמיינעם געזעץ און וועלכער ניט. איך האָב זיך, למשל, געמאַכט פאַר אַ מאַקסימע: פּערגרעסערען מיין פּערמעגען דורך פל הויכערע מיטלען. איצט געפינט זיך ביי מיר אַ דעפּאָזיט (איינגעלייגט געלד), דער אייגענטימער פון וועלכען איז געשטאַרבען און האָט ניט איבערגעלאָזען ווע-גען דעם קיין שום דאַקומענט. נאַטירליך, דאָ איז פּערהאַן אַ מעגליכקייט צוצופאַסען מיין מאַקסימע. איצט וויל איך נור וויסען, צי קען די דאָזיגע מאַקסימע גילטען אויך פאַר אַנ-אַלגעמיין פּראַקטישען געזעץ. איך ווענד דאָס אַלזאָ אָן אויפ'ן איצטיגען פאַל און פּרעג: צי קען מיין מאַקסימע אָננעמען די פאַרם פון אַ געזעץ, ד. ה. איך זאָל דורך מיין מאַקסימע אַזאַ געזעץ געבען: יעדער מענש בעדאַרף פּערלייקענען יענעם דע-פּאָזיט, וואָס מ'קען ניט אויפווייזען, אַז ער איז ביי איהם איינ-געלייגט געוואָרען? און איך זעה גלייך איין, אַז אַזאַ פּרינציפּ אַלס אַ געזעץ, וועט זיך זעלבסט פּערניכטען. אַ פּראַקטישען גע-זעץ, וועלכען איך אַנערקען אַלס אַזעלכען, מוז ער קענען אָנ-גענומען ווערען פאַר אַ אַלגעמיינעם געזעץ, דאָס איז אַ אי-דענטישער זאַץ און איז בכּן פאַר זיך אַליין קלאָר. זאָג איך אָבער: מיין ווילען שטעהט אונטער אַ פּראַקטישען געזעץ, דאָן קען איך ניט אַריינפירען אַהער מינע תּשוקות (אין איצטיגען פאַל, למשל, מיין געלד-תּאווה) אַלס אַ בעשטימונג-יסוד פאַר אַנ'אַלגעמיין פּראַקטישען געזעץ, ווייל אַזוי ווי די דאָזיגע

תשוקה איז זעהר ווייט פון דעם, דאָס זי זאָל טויגען פאַר אַני-
אַלגעמיינער געזעצגעבונג, מוז זי אין דער פאַרם פון אַ פּלל-
געזעץ נאָך גיכער זיך אַליין פּערניכטען.

עמפּירישע (וואָס זענען זיך סומך ניט אויפ'ן פּערשטאַנד,
נאָר אויף דער ערפאַרונג) בעשטימונג-יסודות טויגען ניט פאַר
דער אויסערליכער געזעצגעבונג און עס טויג אויך ניט פאַר
דער אינערליכער. דען איינער לעגט אַריין אין יסוד פון די
נייגונגען זיין סוביעקט און דער צווייטער ווידער זיין סוביעקט
און אפילו אין יעדען סוביעקט גופא האָט די בכורה דאָ די
און דאָ אַ צווייטע נייגונג.

קאָנט ווייזט דאָ ווייטער אויף, אַז בלויז דער פּערשטאַנד,
דער פּרייער חילען פּונ'ם מענשען, מיט'ן אינערליכען מאָראַ-
לישען געזעץ, וועמען דער פּרייער ווילען גיט זיך פּרייוויליג-
אונטער, קענען בעשטימען די אַלגעמיינע געזעצגעבונג, ד. ה.
די פּירונג פון מענשען אין לעבען, אָבער ניט די מאַטעריעלע
ערפאַרונגען און געפיהלען פון הנאות און פּערגעניגענס. דעם
מענשענ'ס אימפּולס צו פּערגעניגענס קען ניט זיין דער פּיה-
רער פון לעבען, הגם עס איז אויך אַ געפיהל פון פּערגעניגען
גוטס צו טאָן. דאָס האָט אָבער קיין קיום נישט. ביי דעם
זעלבען מענשען גופא קען היינט זיין דאָס געפיהל פון פּער-
געניגען צו גוטס און מאָרגען גאָר פּערקערט. דאָס אַלגעמיינע
געזעץ אין לעבען מוז שטאַמען פון מאָראַלישען געפיהל מיט'ן
פּערשטאַנד. דער אמת'ער בעל דעה איבער'ן מענשען איז בלויז
דאָס מאָראַלישע געפיהל און יעדער מענש קען זיך און דאָרף
זיך, צוליב'ן אמת'ן געשמאַק פון לעבען, בעפרייען פון די
מאַטעריעלע געפיהלען און פּאָלגען דעם דאָזיגען בעל דעה.
ער זאָגט:

לאָמיר אָננעמען, אַז איינער פּעררופּט זיך אויף זיין יצר
הרע'דיגע נייגונג, אַז ווען איהם קומט אונטער דער געליבטער
געגענשטאַנד און די געלעגענהייט דערצו קען ער ניט ביי-
שטעהן דעם נסיון. פּרעגט איהר אָבער, צי אויך דאָן, ווען
מ'זאָל אַוועקשטעלען אַ תּליה פּאַר'ן הויז, וואו ער טרעפט זיין

געלעגענהייט, כדי גלייך ווי ער וועט ערפילען זיין תאוה, זאל מען איהם תיכף אויפהענגען, צי אויך דאן וואָלט ער ניט גע- קאָנט פריהער מנצח זיין אין זיך די תאוה זיינע? מ'דארף נישט לאַנג וואַרטען, וואָס פאַר אַ תשובה ער וועט געבען. פּרעגט איהם אָבער, ווי וואָלט געווען, ווען זיין פירשט צווינגט איהם צו זאָגען פאַלש עדות געגען אַ עהרליכען מענשען, וועל- כען דער פירשט וויל דורך פאַלשע בלבוּלים אומברענגען, צי וואָלט ער אויך דאָן געקענט, ווי גרויס זיין ליבע צום לעבען זאל ניט זיין, מנצח זיין אין זיך יעדע מחשבה פון ענטגע- געשטעלען זיך? צי ער וואָלט די מחשבה אויסגעפירט למעשה און געלאָזט זיך ממית'ן דערפאַר אָדער ניט, מעגליך, אַז ער אַליין וואָלט זיך זעלבסט ניט געטרויט, צו פּערזיכערען דאָס, אָבער די מעגליכקייט דערפון מוז ער אָהן אַ קלער צולאָזען. אַלואַ, ער אַנערקענט, אַז ער קען עפעס טאָן, צוליב דעם, ווייל ער אַנערקענט, אַז מ'דארף עס טאָן. אַזוי אַרום אַנערקענט ער אין זיך פרייהייט, בחירה, וואָס אַנדערש, אָהן דעם מאַראַלי- שען געזעץ, וואָלט דאָס פאַר איהם געבליבען אונגעקאָנט.

S S 7

דאָס גרונדגעזעץ פון דער ריינער פּראַקטישער פּערזענלעכער.

סיהר זיך אַזוי, אַז די מאַקסימע פון דיין ווילען זאל אויך גלייך צו יעדער צייט קענען גילטיג זיין אַלס פּרינציפ פון אַנאַלגעמיינער געזעצגעבונג.

ריינע פּערזענלעכע איז פיר זיך אַליין פּראַקטיש און גיט (דעם מענשען) אַנאַלגעמיינ געזעץ, וועלכען מיר רופען: אַ זיטליך געזעץ.

אַנמערקונג.

דעם פריהער דערמאָנטען פּאַקט איז ניט מדחת צו זיין. מ'דאַרף נור אַנאַליזירען דעם בעגריף, וועלכען די מענשען מאַכען וועגען דער געזעצליכקייט פון זייערע מעשים, דאָן וועט מען זעהן, אַז וואָס עס זאָל ניט טענה'ן די נייגונג - דער שכל איז דאָך אונבע'שוחד'ט, און דורך זיך אַליין געצוואונג גען, גיט ער תמיד די מאַקסימע פון ווילען אין אַ געוויסער האַנדלונג אין אַ ריינער בחירה, ד. ה. אין זיך זעלבסט. דער- ביי בעטראַכט ער זיך אַלס אַפּריאָרי (על פי שכל) פּראַקטיש. דעם דאָזיגען פּרינציפּ פון זיטליכקייט, נעמליך צוליב דער אַלגעמיינליכקייט פון דער געזעצגעבונג, וועלכע מאַכט זי פאַר דעם העכסטען פאַרמעלען בעשטימונגס-יסוד פון ווילען, ניט קוקענדיג אויף אַלע סוביעקטיווע חלוקים, ערקלערט דער שכל דאָך אַלס געזעץ פאַר אַלע פּערזנלעכע וועזענס, ווי ווייט זיי האָבען איבערהויבט אַ ווילען ד. ה. ווי ווייט זיי זע- נען ביכולת צו בעשטימען זייער קויזאַליטעט דורך דער פאַרשטע- לונג פון רעגערען און ווי ווייט זיי זענען בכלל ביכולת צו האַנדלען לויט די גרונדזאַצען, אַזאָ אויך לויט די פּראַקטישע פּרינציפען אַפּרי- אָרי (דען בלויז די דאָזיגע פּרינציפען האָבן די נויטווענדיגקייט, וועלכע די פּערזנלעכע פּאָדערט פון אַ גרונדזאַץ). עס גרעניצט זיך בכן נישט אַב בלויז אויף מענשען, נאָר עס געהט אויך אָן אויף אַלע עני- דליכע וועזענס, וועלכע האָבען אַ שכל און אַ רצון און שליסט אפילו איין אויך דאָס איבענדליכע וועזען, אַלס די העכסטע אינטע- ליגענץ. אין ערשטען פאַל אָבער האָט דאָס געזעץ אַ פאַרם פון אַ אימפּעראַטיוו (אַ צוויי ווייל הגם מ'קען דאָרט, אמת, ביי דעם פּערזנלעכע וועזען, אָננעמען אַ ריינעם ווילען, קאָן מען דאָך ניט ביי אַ וועזען, וואָס האָט בעדערפענישען און זיג- ליכע תּשוקות, אָננעמען אַ הייליגען ווילען, ד. ה. אַזעלכען, וועלכער וואָלט ניט פּעהיג געווען צו מאַקסימען, וואָס זאָלען זיין אַ סתירה צום מאַראַלישען געזעץ. דאָס מאַראַלישע געזעץ איז דאָדורך ביי זיי אַ אימפּעראַטיוו, וואָס בעפעהלט קאָטענאַ- ריש, ווייל דאָס געזעץ איז אונבעדינגט. די פּערהעלטעניש פון

אזא ווילען צום דאָזיגען געזעץ איז אַב הענגיגקייט, אונ-
טערן נאָמען פערפליכטונג, וועלכע בעדייט געצוואונגענ-
קייט צו אַ האַנדלונג, הגם בלויז דורך פערנונפט און זיין אַב-
יעקטיווען געזעץ, וואָס הייסט דערום פליכט, ווייל פאַטאַל-
גיש אַרויסגערופענער (הגם דערמיט נאָך ניט בעשטימט און
אַזאָ תמיד נאָך פרייער) ווילקיר פירט מיט זיך אַריין אַ
וואונש, וועלכער שטאַמט אַרויס פון סוביעקטיווע סבות
און קען דאָדורך אָפט געגענווירקען דעם ריינעם אַביעקטיווען
בעשטימונגס-יסוד. ער נויטיגט זיך אַזאָ. ווי אין אַ מאַראַלישען
דרוק, אין אַ ווידערשטאַנד פון דער פראַקטישער פערנונפט, וועל-
כען מ'קען אָנרופען אינערליכער אָבער אינטעלעקטועלער צוואַנג.
אין דער אַלערגענוגענדער אינטעליגענץ שטעלט זיך די ווילקיר
מיט רעכט פאַר אַלס אַזעלכע, וואָס איז צו קיין איין מאַקסי-
מע ניט פעהיג, וועלכע זאָל צוגלייך אויך ניט קענען זיין אַ
אַביעקטיוו געזעץ. און דער בעגריף פון הייליגקייט, וועל-
כער קומט איהר דורך דעם, שטעלט איהר אַוועק, הגם ניט
העכער פון אַלע פראַקטישע, אָבער דאָך העכער פאַר אַלע
פראַקטישע-בעשרענקטע געזעצען, אַזאָ העכער פון התחיבות און
פליכט. די דאָזיגע הייליגקייט פון ווילען איז פונדעסטוועגען אַ
פראַקטישע אידעע, וועלכע מוז נויטווענדיג דינען פאַר אַ טי-
פוס. דערנעהנטערן זיך צום דאָזיגען טיפוס ביז דער אונענד-
ליכקייט — דאָס איז דאָס איינציגע, וואָס בלייבט פאַר אַלע
ענדליכע וועזענס. זי ווייזט זיי תמיד ריכטיג דעם ריינעם זיט-
ליכען געזעץ, וואָס איז שוין דעריבער אַליין הייליג. די אי-
בערצייגונג אין דעם דאָזיגען אונענדליך געהענדען פראַגרעס
פון מאַקסימען, אין דער אונענדליכקייט זיינער צום פסד'דיגען
פאַרשטריט ד. ה. טוגענד, איז דאָס סאַמע העכסטע, וואָס עס
קען טאָן אַ ענדליך פראַקטישע פערנונפט, וועלכע אַליין ווידער,
אַלס אַ נאַטירליך ערוואַרבענער פוח, קען קיינמאָל ניט זיין
פאַלקאָם פערענדיגט, ווייל די זיכערקייט איז אין אַזאָ פאַל-
קיינמאָל ניט קיין אַפּאָדיקטישע געוויסהייט און איז אַלס אי-
בערצייגונג זעהר געפעהרליך.

אין א אַנמערקונג.

עס וועט זיין אַנ'אמת'ער היפך צום פרינציפ פון זיטליכ=
קייט, אויב מ'וועט מאַכען דעם פרינציפ פון אייגען גליק פאַר
אַ בעשטימונגס=יסוד פונ'ם ווילען.
אויב דיינעם אַנ'אמאָליג בעליבטען און נאָהענטען פריינד
וועט איינפאַלען צו בערעכטיגען זיך פאַר דיר איבער זיינס אַ
פאַרש'עדות=זאָגען און ער וועט טענה'ן, אַז ער האָט קודם כל
בעשיצט די הייליגע פליכט פון אייגען גליק, נאָכהער וועט ער
איבעררעכענען די נוצען, וועלכע ער האָט בעקומען דורך דעם,
וועט אויפווייזען די חכמה זיינע, ווי אַזוי ער האָט זיך בעוואָ=
רענט געגען די בעווייזען פון זיין שולד, אפילו געגען דיר
אַליין, וועמען ער ענטדעקט זיין געהיימניש, מחמת ער קען
זיך צו יעדער צייט פון דעם אַבלייקענען, נאָכהער וועט ער
דיר אנהויבען מיט דער גאַנצער ערנסטקייט צו פערזיכערען, אַז
ער האָט ערפילט דעם הייליגען מענשליכען חוב, — דאַן, איז
אָדער דו וועסט איהם אַריינלאַכען אין פנים אַריין, אָדער דו
וועסט זיך פון אים אַפקעהרען מיט עקעל, ווען דו וואָלסט
אפילו באמת נישט געהאַט וואָס אַנצעווענדען געגען דעם, וואָס
איינער שטעלט זיין גרונד=בעשטימונג בלוז אויף אייגען גליק.
די גרעניצען צווישען זיטליכקייט און זעלבסטליבע זענען
אַזוי דייטליך און שאַרף, אַז אפילו דאָס געמיינסטע אויג וועט זיך
ניט טועה זיין און וועט ריכטיג אונטערשיידען, וועלכעס גע=
הערט צו דער זייט און וועלכעס צו יענער זייט.
די מאַקסימע פון זעלבסט=ליבע (קלוגשאַפט) עצה'ט בלוז,
דאָס געזעץ פון זיטליכקייט גיט אַ געבאַט. עס איז אָבער
אַ גרויסער חלוק צווישען דאָס, וואָס עע עצה'ט זיך אונז
בלוז און צווישען דעם, וואָס מיר זענען מחויב צו טאָן.
וואָס מ'דאַרף טאָן לויט'ן פרינציפ פון ווילקיר'ס אויטאָ=
נאָמיע, דאָס קען דער סאַמע דורשניטליכסטער שכל לייכט און
אָהן קלערענישען איינזעהן. וואָס מ'דאַרף טאָן אונטער דער
אַנעמונג פון זיין העטערענאָמיע, דאָס איז שווער און פאַדערט

וועלט-קענטענישען, ד. ה. וואָס עס איז אַזוינ'ס פליכט, דאָס
 איז יעדען פשוט פון זיך אַליין קלאָר, וואָס אָבער עס ברענגט
 אמת'ע און דויערהאַפטע נוצען, ווען די נויץ בעדאַרף זיך
 פערשפרייטען אויפ'ן גאַנצען עקזיסטענץ, דאָס איז איינגעהילט
 אין אַ טיפער פינסטערניש און עס פאָדערט זיך אַ סך חכמה,
 אום די פראַקטיש דערויף בעשטימטע רעגעלן, דורך געשיקטע
 אויסנאַמען, צוצופאַסען כאָטש טיילווייז אויף די צוועקען פון לעבען,
 און דאָך בעפעהלט דאָס זיטליכע געזעץ דעם סאַמע פינקטליכ-
 סטען מקים זיין. דער אורטייל וועגען דעם, וואָס עס בעדאַרף
 דער מענש לויט'ן דאָזיגען געזעץ טאָן, מוז מן הסתם ניט זיין
 אַזוי שווער, אַז עס זאָל נישט קענען דער סאַמע דורכשניט-
 ליכסטער און אונפראַקטישסטער שכל זיך אַ עצה געבען מיט
 איהם אפילו אָהן לעבענסקענטענישען.

מקים צו זיין דעם קאַטעגאָרישען געבאָט פון זיטליכקייט
 איז תמיד אין יעדענס מאַכט, מקים צו זיין דעם עמפיריש-בע-
 דינגטען פאַרשריפט פון גליק — גיט זיך איין זעלטען און איז
 ווייט ניט מעגליך, אפילו אין פּערהעלטניש צו אַ וועלכען-ניט-
 איז איינציגען פונקט. די סבה פון דעם איז דאָס, וואָס אין
 ערשטען פאַל, ביי דער זיטליכקייט, געהט די זאַך בלויז ווע-
 גען אַ מאַקסימע, וועלכע מוז זיין עכט און ריין, ביי דעם לעצ-
 טען אָבער, ביי די עמפירישע (נישט גייסטיגע) געהט אויסער
 דעם אויך וועגען די כחות און וועגען דער פיזישער פעהיג-
 קייט, כדי צו פּערווירקליכען דעם בעגעהרטען געגענשטאַנד.
 אַזאָ געבאָט, אַז יעדער זאָל זוכען זיך גליקליך צו מאַכען,
 וואָלט געווען נאַריש, דען מ'געבאָט ניט יענעם דאָס, וואָס ער
 וויל עס אונפערמיידליך אַליין. אָבער פאַר וואָס די זיטליכקייט
 גיט אַ געבאָט אונטער דעם נאָמען פליכט, איז גאַנץ פּערנונפ-
 טיג, דען יעדער וויל ניט גלייך זיך אונטערגעבען איהרע
 פאַרשיפטען, ווען זיי ווידערשפרעכען די תּשוקות (מוז הייסט
 עס די זיטליכקייט דעריבער שטרענג בעפעהלען. איבערז.) און
 וואָס איז שייך צו די מיטלען, ווי אַזוי מ'קען מקים זיין דעם
 דאָזיגען געבאָט, איז דאָס בעדאַרף מען זיך אפילו גאַרנישט

לערנען, דען דאָס, וואָס מ'ווייל אין דער הינזיכט טאָן איז
מען אויך ביכולת צו טאָן.

ווער עס האָט פערלעָרען אין שפּילען, קאָן זיך
נאַטירליך, כּעס'ן אויף זיך און אויף זיין אונגעשיקטקייט,
אַבער דער, ווער ס'איז זיך אַליין מודה, אַז ער האָט אָפּגע-
נאַרט אין שפּילען, הגם דאָדורך האָט ער געוואונען, דער
דאָזיגער מוז זיך פּעראַכטען, ווען ער פּערגלייכט זיך מיט'ן
זיטליכען געזעץ. דאָס דאָזיגע מוז דאָך אַלואָ עפעס אַנדערש
זיין, אַבער ניט דער פּרינציפּ פון אייגען גליק. דען אום זיך
אַליין צו מוזען זאָגען: איך בין אַ מענש אַ אונווירדיגער, הגם
איך האָב טאַקי מיין טייטער אָנגעפילט, מוז מען דאָך אור-
טיילען לויט אַנאָנדער מאַסשטאַפּ, איידער צו געבען זיך אַ
שבח און זאָגען: איך בין אַ מענש אַ חכם, ווייל איך האָב
רייך געמאַכט מיין קאַסע.

דער בעגריף וועגען געגענשטאַנד פון דער ריינער פּראַקטישער פּערנונפּט.

אונטער'ן בעגריף וועגען געגענשטאַנד פון פּראַקטישען פּער-
נונפּט פּערשטעה איך די פּאַרשטעלונג פון אַנאָפּיעקט אַלס אַ מעג-
ליכע ווירקונג דורך פּרייהייט (בחירה). צו זיין אַ געגענשטאַנד פון
דער פּראַקטישער פּערנונפּט אַלס אַזעלכער, בעדייט בכּון נור יענע
בעציהונג פון ווילען אויף דער האַנדלונג, דורך וועלכע דער דאָזי-
גער געגענשטאַנד אָדער זיין היפּך זענען ווירקליך געמאַכט געוואָ-
רען. די בעאורטיילונג וועגען דעם, אויב עפעס איז אַ געגענשטאַנד
פון ריינעם פּראַקטישען שכל אָדער ניט, דאָס איז בלויז מאַכען
דעם חלוק וועגען דער מעגליכקייט אָדער אונמעגליכקייט צו ווע-
לען די דאָזיגע האַנדלונג, דורך וועלכער, ווען מיר האָבען
דערצו די יכולת (וועגען וואָס די ערפּאַהרונג מוז אורטיילען),
וואָלט אַ געוויסער געגענשטאַנד געוואָרען אַ ווירקליכקייט. ווען
דער אָפּיעקט ווערט אָנגענומען אַלס בעשטימונגס-יסוד פון

אונזער יכולת צו בעגעהרען, דאן מוז די פיזישע מעג-
ליכקייט זיינע, דורך דעם פרייען געברויך פון אונזערע
כוחות, געהן פריהער פאר דער בעאורטיילונג איבער דעם, צי
איז דאס א געגענשטאנד פון פראקטישען שכל, צי ניט. ווען
אָבער מ'קען דאָס געזעץ בעטראַכטען אַפּריאָרי (גייסטיג קוקענ-
דיג), אַלס אַ בעשטימונגס-יסוד פון דער האַנדלונג, און די
דאָזיגע האַנדלונג, אַלס אַ בעשטימטע דורך דעם ריינעם פראַקטי-
שען פערנונפט. דאן איז די בעאורטיילונג איבער דעם, צי איז עס
א געגענשטאנד פון ריינעם פראקטישען שכל, אָדער ניט, לגמרי ניט
אָפהענגיג פון דער פערגלייכונג מיט אונזער פיזישער יכולת. דאן
בעשטעהט די פראגע בלויז אין דעם, צי וואָלטען מיר געוואָלט
אַזאַ האַנדלונג, וועלכע וואָלט געווען געריכטעט אויף דער עקזיס-
טענץ פון אָביעקט, ווען דאָס זאָל זיין אין אונזער מאַכט. אַל-
זאָ, דאָ מוז די מאַראַלישע מעגליכקייט פאַרגעהן פאַר
דער האַנדלונג, דען דאָ איז איהר בעשטימונגס-יסוד נישט דער
געגענשטאנד, נאָר דאָס געזעץ פונ'ם ווילען.

די איינציגע אָביעקטען פון פראַקטישען שכל זענען בכּן די
אָביעקטען פון גוטען און שלעכטען, דען דורך דאָס ערשטע
פערשטעהט מען אַ נויטווענדיגען געגענשטאנד פון בעגעהרען, דורך
דאָס צווייטע — דעם כּוח פון פער'מיאוס'ן, ביידע אָבער לויט'ן
פרינציפ פון פערנונפט.

ווען דער בעגריף פון גוטען קומט ניט אַרויס פון אַ
פאַר-איהם פאַראויסגעהענדען פראַקטישען געזעץ, נאָר ער בע-
דאַרף גאָר איהם דינען פאַר אַ יסוד, דאן קען נאָר ער זיין
דער בעגריף פון עפעס, וואָס זיין עקזיסטענץ זאָגט-צו צופרי-
דענהייט, און בלויז אַזוי בעשטימט ער די קוואַליטעט פון
סוביעקט, ד. ה. די פעהיגקייט פון דעם בעגעהר צו פערוויר-
קליכען דאָס דאָזיגע גוטע. אָבער ווייל עס איז אונמעגליך
אַפּריאָרי איינצוזעהן, וועלכע פאַרשטעלונג עס וועט זיין מיט
צופרידענהייט און וועלכע, פערקערט, מיט אונצופרי-
דענהייט, וואָלט אויסגעקומען דער ערכפּאהרונג צו בעשיידען,
וואָס איז אונמיטעלפאַר גוט און וואָס איז אונמיטעלפאַר שלעכט.
די אייגענשאַפט פון סוביעקט, וואָס נאָר בנוגע צו איהם אַליין

קאָן מען מאַכען די ערפאַרונג, איז דאָס געפיהל פון צו-
פרידענהייט און אונצופרידענהייט אַלס אַ עמפינדונג, וואָס גע-
הער צו דעם אינערליכען חוש. אַזוי אַרום וואָלט דער בע-
גריף פון דעם, וואָס עס איז אונמיטעלבאַר גוט, זיך בעצויגען
בלויז אויף דעם אַליין, מיט וואָס עס איז אונמיטעלבאַר פער-
בונדען די עמפינדונג פון צופרידענהייט און דער בע-
גריף פון שלעכטען-בייזען אויף דעם, וואָס עררעגט אונמיטעל-
באַר שמערץ. ווייל אָבער דאָס איז שוין סותר דער פראַקטיק
פון אונזער שפראַך, וועלכע בעצייכענט דעם חלוק פון דאָס
אַנגענעהמע פונ'ם גוטען און דאָס אונאַנגענעהמע
פונ'ם שלעכטען און פערלאַנגט, אַז דאָס גוטע און שלעכטע
זאָל תמיד בעאורטיילט ווערען דורכ'ן שכל הישר, אַלזאָ דורך
בעגריפען, וועלכע לאַזען זיך אַלעמען מיטטיילען, אָבער ניט
דורך דער בלויזער עמפינדונג, וועלכע בעשרענקט זיך אויף
אינצעלנע אָביעקטען און דער עמפינדליכקייט צו זיי, פון
דער צווייטער זייט ווידער קען ניט אונמיטעלבאַר צופרידענ-
הייט אָדער אונצופרידענהייט זיין פערבונדען אַפריאָרי מיט
קיין פאַרשטעלונג וועגען אָביעקט, וואָלט אַלזאָ יענער פילאָזאָף,
וועלכער האַלט זיך געצוואונגען צו לעגען אינ'ם יסוד פון זיין
פראַקטישער בעאורטיילונג דעם געפיהל פון צופרידענהייט, בע-
דאַרפט רופען גוטס דאָס, וואָס איז אַ מיטעל אויף צו דער-
גרייכען אנגענעהמליכקייט און שלעכטס דאָס, וואָס דינט אַלס
סבה פון אונאַנגענעמליכקייט און שמערץ. אָבער די בעאורטייל-
לונג וועגען דער שיכות פון די מיטלען צו די צוועקען גע-
הערט אָהן שום ספק צום שכל. נאָר הגם בלויז די פערנונפט
איז ביכולת אינצוזעהן די פערבינדונג פון די מיטלען מיט
זייערע צוועקען (אַזוי אַז אויך דעם ווילען וואָלט מען געקענט
בעשטימען אַלס אַ פוח פון די צוועקען, ווייל די דאָזיגע צווע-
קען דינען תמיד אַלס בעשטימונגס-יסודות פון דעם פוח פון
בעגעהר לויט פרינציפען) וואָלטען דאָך די פראַקטישע מאַקסי-
מען, וועלכע וואָלטען אַרויסגעקומען פון דעם אויבען דער-
מאָנטען בעגריף וועגען גוטס, בלויז ווי וועגען אַ מיטעל, ניט

ענטהאלטען אין זיך אַליין קיין שום גוטס, נאָר תמיד בלויז גוטס פאַר עפעס-עס-איז אין דער פּערהעלטעניש צום געגענ-שטאַנד פון ווילען. דאָס גוטע וואָלט תמיד געווען בלויז דאָס נוצליכע און דאָס, צו וואָס עס נוצט, וואָלט שטענדיג בע-דאַרפט ליגען אויסער'ן ווילען, אין דער עמפּינדונג. און ווען זי, אַלס אַנגענעהמע עמפּינדונג, וואָלט געמוזט זיך אונטער-שיידען פון בעגריף גוטס, דאָן וואָלט בכלל אין ערגעץ נישט געווען קיין שום אונמיטעלבאַר גוטס. דאָס גוטע וואָלט אויס-געקומען צו זוכען אין די מיטלען צו עטוואס אַנדערעס, נעמליך, צו וואָס-עס-איז אַ אַנגענעהמעס.

גוט (וואָהל) אָדער שלעכט (איבעל) בעדייט תמיד בלויז די פּערהעלטעניש צו אונזער צושטאַנד פון דער אַנגע-נעהמליכקייט אָדער אונאַנגענעהמליכקייט, פון פּער-געניגען און שמערץ. און דערום, ווען מיר בעגעהרען אָדער פּערעקלען אַנאַביעקט, געשיהט עס נור אויף אַזוי פיל, אויף וויפיל דאָס בעציהט זיך אויף אונזער חוש און ווי ווייט דאָס בערירט אונזער געפיהל פון צופרידענהייט אָדער אונצופרידענ-הייט. דאָס גוטע (טוב) אָדער דאָס שלעכטע (רע) בעדייט תמיד די בעציהונג אויף דעם רצון, ווילען, ווי ווייט ער ווערט שטענדיג דורכ'ן געזעץ פון פּערנונפט בעשטימט צו מאַכען זיך עפעס פאַר זיין אַביעקט. ער בעשטימט זיך דאָן קיינמאָל ניט אונמיטעלבאַר מיט זיין אַביעקט אָדער מיט זיין פאַרשטע-לונג, נאָר ער איז אַ פּוח צו מאַכען דעם געבאָט פון שכל פאַר דער סבה פון דער השפעה אויף מעשים (דורך וועלכע אַנאַביעקט קען ווערען ווירקליך). דאָס גוטע אָדער שלעכטע בעציהט זיך אַלדאָ אַייגענטליך צו מעשים און ניט אויף דעם עמפּינדונגס-צושטאַנד פון דער פּערוואָן, און זאָל עטוואָס זיין אויף אַלע אופנים גוט אָדער שלעכט (אין אַלע הינזיכטען און אָהן שום בעדינגונג), קען עס זיך אַזוי רופען בלויז דער אופן אויספיהרונג פון דער זאך, בכּן די אויספירענדע פּערוואָן זעלבסט: אַ גוטער אָדער אַ שלעכטער מענש, — אָבער ניט די זאך.

מ'קען זיך, געווענהליך, אָפּלאַכען פון דעם סטאַיקער, וועלכער בשעת זיינע שטאַרקסטע רעוומאַטישע וועטהאַגען, שרייט ער אױס: „שמערך, דו מעגסט מיך נאָך מעהר מאַטערן, אָבער איך וועל קיינמאַל נישט מודה זיין, אַז דו ביזט אַ שלעכטס.“ נאָר רעכט האָט ער פּאַרט. אַ צרה איז עס טאַקי, דאָס פיהלסט ער און דאָס זאָגט אױס זיין געשריי, אָבער ער האָט נישט קיין סבה אָנצונעהמען, אַז אױף איהם גופא איז ענטשטאַנען עפעס אַ שלעכטס, דען דאָס שלעכטס פערקלענערט נישט אױף קיין האָר די חשיבות פון זיין פערזאָן, נאָר דערנידערט בלויז זיין צושטאַנד. איין איינציגען שקר, וועלכען ער וואָלט אין זיך געפיהלט, וואָלט זיין מוט דערשלאָגען, אָבער דער שמערך דינט בלויז פאַר אַ סבה איהם צו דערהויבען, ווען ער פיהלסט זיך נור, אַז ער האָט זיך נישט בעשוואַדיגט מיט קיין שום שלעכטען טאַט, דורך וועלכען ער זאָל ווערט זיין געשטראַפּט צו ווערן.

עס איז קיין ספק נישט, אַז אין דער בעאורטיילונג פון אונזער פּראַקטישען שכל איז גאָר אַ סך קומט אױס אױף אונזער וואָהל און וועה, און אױף וויפיל דאָס איז נוגע אונזער נאַטור, אַלס אַ חושימ'דיג וועזען, איז עס אינגאַנצען אָנבע-לאַנגט אױף אונזער גליקזעליגקייט, ווען זי ווערט נור בע-אורטיילט ווי די פערנונפט פּאָדערט עס אַמשטאַרקסטען, נישט לויט דער פּאָראַיבערגעהענדער עמפּינדונג, נאָר נאָך דעם איינפלוס, וואָס די דאָזיגע צופעליגקייט האָט אױף אונזער גאַנצער עק-זיסטענץ און אױף די צופרידענהייט דערמיט, אָבער נישט אַלץ איבערהויפט אָנבעלאַנגט דערויף. דער מענש-דאָס איז אַ בעדערפניש וועזען, כל זמן ער געהערט צום עולם החושים און כל זמן די חומר'שע נאַטור לעגט אױף איהם כסדר אַרױף דעם חוב צו בעזאָרגען זיך וועגען איהרע אינטערעסען און צו מאַכען זיך פּראַקטישע מאַקסימען מכוּן צו זיין איהר גליק-זעליגקייט, ער איז דאָך אָבער נישט אױף אַזאַ מדרגה חיה, דאָס ער זאָל גלייכבילטיג זיין צו אַלץ, וואָס דער שכל הישר אָן און פאַר זיך זעלבסט זאָגט און צו בענוצען זיך מיטן

שכל בלויז ווי מיט א ווערקצייג אויף צו בעפרידיגען זיינע
בעדערפנישען, אלס א חושמי'דיג וועזען. איבער דעם ווערט
פון די בלויזע טיריהייט דערהויבט דעם מענשען לגמרי נישט
דאָס, וואָס ער פערמאָגט אַ שכל, אויב דער דאָזיגער שכל
בעדאָרף איהם דינען בלויז צו דעם, וואָס ביי די חיות דער-
גרייכט זיך עס מיט'ן אינסטינקט. דעמאָלט וואָלט דער שכל
אויסגעקומען בלויז אַזאָ בעזונדער מאַניער, מיט וועלכען די
נאַטור בענוצט זיך, כדי צו בעוואָפנען דעם מענשען צו די
זעלבע צוועקען, צו וועלכע זי האָט בעשטימט די חיה, ניט
בעשטימענדיג דעם מענשען צו עפעס אַ העכערן צוועק. ער
בעדאָרף, אמת, לויט דער איינריכטונג פון דער נאַטור, דעם
שכל דערצו, כדי תמיד צו האָבען אין זינען זיין וואָהל און
וועה, ער האָט אָפער, אויסער דעם, נאָך אַ צווייטען, העכערן
בערוף, און נעמליך צו דעם, וואָס איז גוט אָדער שלעכט אין
זיך און וועגען וועלכעס עס קען אורטיילען בלויז אליין דער
ריינער, זינליך דאָ נישט פאַראינטערעסירטער שכל און ניט
בלויז צוליב דעם, כדי צו נעהמען עס אונטער זיין איבער-
לייגונג, נאָר אויך צוליב דעם, כדי די דאָזיגע בעאורטיילונג
צו אונטערשיידען לגמרי פון דער ערשטער און מאַכען איהר
פאַר דער העכערער בעדינגונג.

וועגען די התעוררות (טריבפעדערן) פון ריינער פראקטישען פערנונפט.

דער עצם פון יעדען זיטליכען ווערט פון די מעשים
בעשטעהט אין דעם, וואָס דאָס מאָראַלישע געזעץ בע-
שטימט אונמיטעל באַר דעם רצון, ווען אָפער די
בעשטימונג פונ'ם ווילען געשיהט, הגם טאָקי ענטשפרעכענד
דעם מאָראַלישען געזעץ, נאָר ס'קומט אַרויס דורך אַ געפיהל,
(וואָס פאַר אַנ'אָרט עס זאָל ניט זיין דער דאָזיגער געפיהל),
וועלכען מ'דאָרף משער זיין, אַז ער איז אַ גענוגענדער יסוד

אויף צו בעשטימען דשם ווילען, אָבער אַלזאָ ניט צו ליב'ן
 געזעצ'ס ווילען, דאָן וועט די האַנדלונג ענטהאַלטען אין
 זיך הגם לעגאַליטעט אָבער ניט מאַראַליטעט — ווען
 אַלזאָ אונטער התעוררות פערשטעהט מען דאָס סוביעקטיווע
 בעשטימונגס-יסוד פונ'ם ווילען פון אַ וועזען, וועמענס פערנונפט
 איז נישט שוין צוליב'ן שטאַנד אַליין פון זיין נאַטור צוגע-
 פאַסט צום אָביעקטיווען געזעץ, איז פון דעם קודם געדרונגען,
 אַז דעם געטליכען רצון קען מען ניט צושרייבען וועלכע-עס-
 איז התעוררות און די התעוררות פון מענשליכען ווילען קען
 קיינמאָל ניט זיין פון עטוואָס אַנדערש, אויסער פונ'ם מאַראַ-
 לישען געזעץ. אַלזאָ, דער אָביעקטיווער בעשטימונגס-יסוד מוז
 תמיד און דורכאויס — צוגלייך זיין אויך דער סוב-
 יעקטיווער גענוגענדער בעשטימונגס-יסוד פון דער האַנדלונג,
 ווען די דאָזיגע האַנדלונג בעדאַרף מקיים זיין ניט די לי-
 טערע פון געזעץ, נאָר פערוירקליכען אין זיך אויך זיין
 גייסט*.)

אַזוי ווי אַלזאָ אין די אינטערעסען פון מאַראַלישען געזעץ
 און כדי גורם צו זיין איהם אַ השפעה אויפ'ן ווילען, טאָר מען ניט
 זוכען קיין שום אַנדערע התעוררות, ביי וועלכער מ'זאָל זיך
 קענען בעגעהן אָהן דער מאַראַלישער התעוררות, ווייל דאָס
 אַלץ וואָלט אָנגעמאַכט בלויז צביעות, ס'וואָלט נישט געהאַט
 קיין קיום און עס וואָלט אפילו געוועזען ריזיקאַליש
 צוצולאָזען נעבען מאַראַלישען געזעץ אויך אַנדערע התעוררות
 (ווי די התעוררות פון נוצען) — דאָן בלייבט אונז גאַרנישט
 ניט איבער, ווי בלויז פינקטליך צו בעשטימען, ווי אַרומעט
 אָט דער מאַראַלישער געזעץ קען ווערן אַ התעוררות, און,
 אויב ער קען דאָס זיין, וואָס קומט דאָן פאַר אין דער מענטש-
 ליכער בעגעהרונגס-קראַפט, אַלס ווירקונג אויף איהר פונ'ם
 דאָזיגען בעשטימונגס-יסוד. ווי אַזוי אַ געזעץ פאַר זיך און אונ-
 זעלביקען.

(* מ'קען פון יעדער געזעצמעסיגער האַנדלונג, וועלכע איז דאָך ניט
 געשעהן צוליב דעם געזעצ'ס ווילען, זאָגען, אַז דאָס איז אַ מאַראַליש גוטער
 טאַט לויט דער ליטערע, אָבער ניט לויט'ן גייסט.)

מיטעלבאר קען זיין דער בעשטימונגס-יסוד פונ'ם ווילען (וועל-
כער איז דאך דער עצם פון יעדער מאָראַליטעט) — דאָס איז
אַ פּראָבלעם, וועלכען דער מענשליכער שכל קען נישט אויפ-
לעזען און איז עהנליך מיט יענעם פּראָבלעם, ווי אַזוי עס
איז מעגליך אַ פּרייער ווילען. מיר דאַרפען אַלזאָ אַ פּריאַרי
אויפווייזען ניט אויפ'ן מקור, פון וואָנען דער מאָראַלישער
געזעץ בעקומט אין זיך דעם כוח ההתעוררות, נאָר דאָס, ווי
ווייט אַזאָ התעוררות ווירקט (בעסער צו זאָגען, איז מחויב צו
ווירקען) אויפ'ן נייסט.

דער עצם פון יעדער בעשטימונג פונ'ם ווילען דורכ'ן
זיטליכען געזעץ בעשטעהט אין דעם, וואָס ער, אַלס פּרייער
ווילען, ווערט בעשטימט פּלויז דורך געזעץ. עס הייסט בכּן,
ניט פּלויז אָהן די מיטווירקונגען פון די זינליכע תּשוקות,
נאָר זאָגאַר מיט דער אויסשליסונג פון יעדע זינליכקייט און
מיט דער אָבזאָגונג זיך פון אַלע תּשוקות, אויף וויפּיל זיי
וואַלטען געקענט שטערן דעם דאָזיגען געזעץ. אין דער הינ-
זיכט איז אַלזאָ די ווירקונג פונ'ם מאָראַלישען געזעץ, אַלס אַ
התעוררות, פּלויז אַ נעגאַטיווע און, אַלס אַזעלכע, קען די
דאָזיגע התעוררות אַנערקענט ווערן אַפּריאַרי.

יעדע תּשוקה און יעדע זינליכע התעוררות איז פּלויז
געגרינדעט אויף געפּיהל און די נעגאַטיווע ווירקונג אויף דעם
געפּיהל (דורך בעזייטיגען די תּשוקות) איז זעלבסט געפּיהל.
מיר קענען בכּן אַפּריאַרי, איינזעהן, אַז דאָס מאָראַלישע גע-
זעץ, אַלס דער בעשטימונגס-יסוד פונ'ם ווילען, איז דאָדורך,
וואָס ער בעזייטיגט אַלע אונזערע נייגונגען, בעדאַרף ער
אַרויסרופען אַ געפּיהל, וועלכען מ'קען אַנרופען שמערץ. דאָ
האָבען מיר דעם ערשטען, פּילייכט אויך דעם איינציגען פּאַל,
ווען מיר קענען פון בעגריפען אַפּריאַרי בעשטימען דאָס פּער-
העלטניס פון ערקענטניס (דאָ איז די ערקענטניס פון ריינעם
פּראָקטישען פּערנופּט) צום געפּיהל פון צופּרידענהייט און אונ-
צופּרידענהייט. אַלע נייגונגען צוזאַמען (וועלכע מ'וואָלט אויך
געקענט אין אַ אַנזעהענדען סיסטעם אַריינברענגען און די

בעפרידיגונג פון וועלכע וואָלט דאָן געהייסען אייגענע גליק-
 זעליגקייט) מאַכען אויס דעם עגאָאיזם. דאָס דאָזיגע איז אָדער
 עגאָאיזם פון זעלבסט-ליבע ד. ה. געשטעלט העכער
 פון אַלץ די טובות בנוגע זיך זעלבסט אָדער עגאָאיזם פון גע-
 פעלען זיך אַליין. דאָס ערשטע הייסט אייגענליבע, די
 צווייטע האַלטען פון זיך. די ריינע פראַקטישע פערנונפט
 פער האַמעוועט די דאָזיגע זעלבסט-ליבע, ווייל אַט דעם
 געפיהל, אַלס אַ נאַטירליכען און ווירקענדען אין אונז נאָך פאַר
 דעם מאַראַלישען געזעץ, בעשרענקט איהם די פערנונפט אויף
 דער בעדינגונג איינצושטימען מיט אַט דעם געזעץ. דאָן ווען
 די פערנונפט שטימט מיט איהם איין קען זי הייסען פערנונ-
 פטיגע זעלבסט-ליבע. אָבער דאָס פערבלענדטע האַלטען
 פון זיך צושלאַגט זי לגמרי, דען אַלע פרעטענזיעס אויף
 זעלבסט-שעצונג, וועלכע קומען פריהער פאר דער איינשטימונג
 מיטן זיטליכען געזעץ, זענען נישטיג און האַבען פאַר זיך ניט
 קיין שום רעכט. נעמליך דאָדורך, וואָס די געוויסהייט פון אַ
 דענקונגס אַרט, וועלכע שטימט איין מיט אַט דעם געזעץ, איז
 די ערשטע בעדינגונג פון יעדער חשיבות פון דער פערזאָן
 (ווי מיר וועלען עס ווייטער ערקלעהרען) און ביז צום דאָזי-
 גען געזעץ זענען עהנליכע פרעטענזיעס פאַלש און גענצליך
 היפּוּדיג. די נייגונגען צו זעלבסט-שעצונג געהערען, אַלזאָ, צו
 יענע נייגונגען, וועלכע עס בעזייטיגט דער מאַראַלישער געזעץ,
 ווי ווייט ער שטיצט זיך אויף זיטליכקייט. בכּן קומט אויס,
 אַז דער מאַראַלישער געזעץ, צושלאַגט די זעלבסט-האַלטונג-פון-
 זיך. אָבער אַזוי ווי דער דאָזיגער געזעץ האַט דאָך עטוואָס אין
 זיך פּאָזיטיוועס, נעמליך די פאַרם פון אינטעלעקטועלען קויוואַ-
 ליטעט ד. ה. פרייהייט, דערום, צוּליב דעם, וואָס ער, אין געגענ-
 זאַץ פון זיין אָביעקטיווען קאָנטראַסט, ד. ה. די נייגונגען אין אונז,
 שוואַכט אָב די האַלטונג-פון-זיך, ווערט ער צוגלייך אַ געגענשאַנד
 פון אַכטונג. היינט אַזוי ווי ער פערניכטעט אפילו די דאָזיגע פון-
 זיך-האַלטונג, ד. ה. ער ערנידעריגט זי, איז עס שוין אַ געגענשאַנד
 פון גרעסטער אַכטונג. בכּן, אויך אַ יסוד פון פּאָזיטיווען געפיהל.

וועלכער איז אַ ניט עמפירישע אָבשטאַמונג און ווערט אַנערקענט
אַפּריאָרי. אַלזאָ, איז אַכטונג פאַר דעם מאָראַלישען געזעץ אַ
געפיהל, וועלכער ווערט געווירקט דורך אַ אינטעלעקטועלען יסוד.
דאָס דאָזיגע געפיהל איז דאָס איינציגע, וועלכעס מיר אַנערקענען
לגמרי אַפּריאָרי און וועמענס נויטווענדיגקייט מיר קענען איינזעהן.
אין דער פריהערדיגער אָבטיילונג האָבען מיר געזעהן, אַז
אַלץ, וואָס קומט אַרויס, אַלס אַנאָביעקט פּונ'ם ווילען, פאַר
דעם מאָראַלישען געזעץ, ווערט אויסגעשלאָסען פון דעם בע-
שטימונגס-יסוד פון ווילען, אונטער'ן נאָמען אונבעדינגט-גוטע,
דורך אַט דעם געזעץ זעלבסט, אַלס דעם העכסטען בעדינג פון
פראקטישער פערנונפט, און אַז בלויז די פראקטישע פאַרם,
וועלכע בעשטעהט אין דער טויגליכקייט פון דער מאַקסימע
פאַר אַנאָלגעמיינע געזעצגעבונג, בעשטימט צום ערשטען דאָס,
וואָס איז אין זיך אמת גוט און גרינדעט די מאַקסימע פון
ריינעם ווילען, וועלכער בלויז ער אַליין אַז אין אַלע פער-
העלטניסען גוט. אָבער מיר געפינען אונזער נאָטור, אַלס חומר-
שער וועזען אַזוי בעשאַפען, דאָס די מאַטעריע פון די בע-
געהרונגס-כוחות (געגענשטאַנדען פון נייגונגען, זאָל עס זיין
האַפּנונג אָדער שרעק) טשעפען זיך אונז פריהער פון אַלעם
אָן און שטרעבען פריהער פון אַלעם גיילטיג צו מאַכען די
פרעטענזיעס פון אונזער פאַטאָלאָגיש בעשטימבאַרעס זעלבסט,
אַלס די ערשטע און ראשית'דיגע, אַזוי ווי פלומר'שט אונזער
זעלבסט איז דער גאַנצער עיקר, הגם אין זיינע מאַקסימען
איז ער לגמרי אונטויגליך פאַר דער אַלגעמיינער געזעצגעבונג.
אַט די נייגונג: מאַכען זיך זעלבסט לויט דעם בעשטימונגס-יסוד
פון ווילקיר פאַר דעם בעשטימונגס-יסוד פון ווילען בכלל, די
דאָזיגע נייגונג קען מען אַנרופען זעלבסט-ליבע, וועלכע,
ווען זי מאַכט זיך געזעצגעבענד און פאַר אַנאונבעדינגט פראַק-
טישען פרינציפ, קען עס הייסען פערבלענדטער האַלטען-
פון-זיך. דער מאָראַלישער געזעץ, וועלכער איז אַליין בלויז
אמת'דיג (נעמליך אין אַלע הינזיכטען) אָביעקטיוו, שליסט ער
לגמרי אויס דעם איינפלוס פון זעלבסט-ליבע אויפ'ן העכסטען

פראקטישען פרינציפ און בעזייטיגט ביז גאָר די פערבלענדטע
 פון זיך-האַלטונג, וועלכע הייסט מאַכען די סוביעקטיווע בעדינ-
 גונגען פון דער ערשטער אַלס געזעצען, און דאָס, וואָס בע-
 זייטיגט אפילו אין אונזער אייגענעם אורטייל אונזער האַלטען-
 פון זיך, מאַכט עס אונז שפּלידיג. אַלזאָ, דער מאָראַלישער גע-
 זעץ דערנידערט יעדען מענשען, ווען ער פערגלייכט אָט דעם
 געזעץ מיט די חוש'דיגע נייגונגען פון זיין נאַטור, דאָס יע-
 ניגע, פון וועלכער פאַרשטעלונג אַלס בעשטימונגס-יסוד
 פון אונזער ווילען, מאַכט אונז אין אונזער בעוואוסטזיין
 שפּלידיג, דערוועקט פאַר זיך אַכטונג, ווי ווייט זי איז פאַ-
 זיטיוו און איז בעשטימונגס-יסוד. אַלזאָ, איז דאָס מאָראַלישע
 געזעץ איך סוביעקטיוו אַ יסוד פון אַכטונג. אַזוי ווי אָבער
 אַלץ, וואָס עס איז שייך אין זעלבסט-ליבע געהערט בלויז צו
 נייגונג, יעדע נייגונג ווידער שטיצט זיך אויף געפיהלען, מחמת
 דעם איז דאָס, וואָס בעזייטיגט אין זעלבסט-ליבע אלע נייגונ-
 גען צוזאַמען, האָט דאָדורך טאַקי נויטווענדיג אַנאיינפלוס אויפ'ן
 געפיהל, דאָן בעגרייפען מיר, ווי אַזוי עס איז מעגליך אַ פרי-
 אַרי איינצוזעהן, אַז דאָס מאָראַלישע געזעץ קען אויסאייבען אַ
 ווירקונג אויפ'ן געפיהל, וועלכע איז פון איין זייט בלויז
 נעגאַטיוו, פון דער צווייטער זייט אָבער, אין שיכות צום
 איינשרענקענדען יסוד פון ריינער פראַקטישען פערנונפט, פאַ-
 זיטיוו און דערום דאָרף מען נישט אָננעמען קיין שום בע-
 זונדער אַרט געפיהל אונטער'ן נאָמען פראַקטישען אָדער מאָראַ-
 לישען, אַלס אַ פריהער פערגעהענדער דעם מאָראַלישען געזעץ,
 אָדער, אַז עפעס אַ געפיהל ליגט אין זיין יסוד.
 דער מאָראַלישער געזעץ איז, אַלזאָ, דער פאַרמעלער
 יסוד פון דער בעשטימונג פון דער האַנדלונג דורך דער
 פראַקטישען ריינער פערנונפט און דער דאָזיגער, הגם מאַטע-
 ריעלער, אָבער בלויז אָביעקטיווער בעשטימונגס-יסוד פון די
 געענשטאַנדען פון דער האַנדלונג, אונטער'ן נאָמען גוטס
 און שלעכטעס, איז בכן צוגלייך אויך סוביעקטיווער בעשטי-
 מונגס-יסוד, ד. ה. די התעוררות צו דער דאָזיגער האַנדלונג.

מחמת ער זאָט אַנאיינפלוס אויף דער זיטליכקייט פון סוביעקט
און איז מעורר אַ געפיהל, וועלכעס העלפט מיט דעם איינפלוס
פון געזעץ אויפ'ן ווילען, דאָ געהט נישט אין סוביעקט פאָראויס
קיין שום געפיהל, וועלכער זאָל פאָרגרייטען מאַראַליטעט. דאָס
וואָלט געווען אונמעגליך, ווייל יעדעס געפיהל געהערט צו
זינליכקייט, די התעוררות אָבער פון זיטליכער אַרט דענקען
מוז זיין פריי פון יעדע זינליכע בעדינגונג. הגם אָט דאָס
געפיהל אויפ'ן זינליכען באַדען, וועלכער ליגט אינ'ם יסוד
פון אַלע אונזערע נייגונגען, איז אייגענטליך די בעדינגונג
פון יענער עמפּינדונג, וועלכע מיר רופען אַכטונג, אָבער די
אורנאָך פון דער בעשטימונג דער דאָזיגער עמפּינדונג ליגט
אין דער ריינער פראַקטישער פערנונפט. מחמת דעם, מוז אָט
די עמפּינדונג, דורך איהר אָבשטימונג, הייסען ניט פאַ-
טאָלאַגיש, נאָר פראַקטיש געוויקט. דאָדורך, וואָס די
פאָרשטעלונג פון מאַראַלישען געזעץ נעמט-צו ביי דער אייגען-
ליבע איהר איינפלוס און ביי דער פערבלענדטער האַלטען-
פון-זיך איהר משוגעת, פערקלענערט זי דערמיט די שטערונגען
פאָר דער ריינער פראַקטישער פערנונפט און גיט אַ פאָרשטע-
לונג איבער דעם פאָרצוג פון איהר אָביעקטיווען געזעץ אין
פערגלייך מיט די זינליכע תשוקות, עס הייסט בכך, אַז זי
גיט אַ איבערגעוויכט דעם ערשטען דורכ'ן בעזייטיגען דעם
געגענגעוויכט פון די לעצטע אין דער אורטיילונג פונ'ם שכל.
און אַזוי אַרום איז די אַכטונג צום געזעץ ניט התעוררות צו
זיטליכקייט, נאָר די זיטליכקייט זעלבסט, ווייל די פרייע
פערנונפט, דאָדורך, וואָס זי שאַפט אָב אַלע פרעטענזיעס פון
זעלבסט-ליבע, איז אין געגענגעוויכט דערצו גיט זי דערווייל
צו אַ גרויס אָנזעהן דעם געזעץ, וועלכער האָט איצט בלוז
אַליין דעם איינפלוס. נאָר דערביי דאַרף בעמערקט ווערן,
דאָס אַזוי ווי די אַכטונג האָט אַ ווירקונג אויפ'ן געפיהל,
הייסט דאָס אויף די זינליכקייט פונ'ם פערנונפטיגען וועזען,
זעהט שוין דאָך דאָס פאָר זינליכקייט, אַלזאָ אויך די ענד-
ליכקייט פון אַזאָ וועזען, וועמען דער מאַראַלישער געזעץ

דערוועקט אַכטונג און בכּן איז דעם העכסטען וועזען אָדער
אינעם, וועלכער איז פריי פון יעדער זינליכקייט, פאַר וועל-
כען דערפֿער, די דאָזיגע זינליכקייט קען ניט זיין קיין שטע-
רונג צום פּראַקטישען פּערנונפט, קען מען איהם ניט צושרייבען
קיין אַכטונג צום געזעץ.

דאָס דאָזיגע געפיהל (אונטער'ן נאָמען מאַראַלישער) איז
זיך אַלזאָ מערער אויסשליסליך דורך פּערנונפט. ער דינט ניט
צום בעאורטיילען די האַנדלונגען אָדער גאָר צו דער גרינ-
דונג פון זיטליכען געזעץ זעלבסט, נאָר בלויז אַ התעוררות צו
מאַכען זיך איהם פאַר אַ מאַקסימע. אָבער מיט וואָס פאַר אַ
נאָמען קען מען אָנרופען אַט דעם משונה'דיגען געפיהל, וועל-
כען מ'קען נישט פּערגלייכען מיט קיין שום פּאַטאָלאָגישען?
דער דאָזיגער געפיהל איז אַזאַ אייגענטימליכער, דאָס, ווי עס
שיינט, שטעהט ער אויסשליסליך אין רשות פון פּערנונפט און
דערצו אין פּראַקטישען ריינעם פּערנונפט.

אַכטונג איז שייך בלויז אויף מענשען און קיינמאָל
ניט אויף זאַכען. די לעצטע קענען דערוועקען אין אונז ניי-
גונגען, אויב דאָס זענען פּרואים (פּערד, הינט א. ד. ג.) אפילו
ליבע אָדער שרעק, ווי אַים, וואוּלקאן, אַ רויב-חיה, אָבער
קיינמאָל וועלען זיי ניט דערוועקען אין אונז אַכטונג, אַזוינס,
וואָס געהט שוין נעהנטער אַרונטער צום דאָזיגען געפיהל איז
בעוואונדערונג און אַט דער געפיהל, אַלס אַפּעקט, ד. ה.
ערשטוינונג קען שייך זיין אויך אויף זאַכען, ווי, למשל,
הימעל-הויכע בערג, די סך'הייט, גרויסקייט און ווייטקייט פון
די וועלט*קערפּער, די שטאַרקקייט און געשווינדקייט פון אַנ-
דערע חיות א. ז. וו. אָבער דאָס אַלץ איז נאָך נישט אַכטונג.
אַ מענש קען זיין פאַר אונז אַ געגענשטאַנד פון ליבע, מורא
אָדער פון בעוואונדערונג, אפילו ביז ערשטוינונג, אָבער מיט
דעם ווערט ער נאָך ניט קיין געגענשטאַנד פון אַכטונג. פּאַנטע-
נעלע זאָגט: פאַר אַ פּאַרנעהם בוק איך מיר, אָבער
עס בוקט זיך ניט מיין גייסט. איך קען דערצו צו-
געבען: פאַר אַ מענשען פון גידריגען שטאַנד, אין וועלכען איך

זעה אָרענטליכקייט פון כאַראַקטער, וויפיל ביי זיך אַליין בע-
 מערק איך עס ניט, בוקט זיך מיין גייסט, צי איך וויל,
 צי ניט. און ווען איך וועל אפילו דערביי האַלטען מיין קאָפּ
 אַזוי הויך, דאָס עס זאָל זיך פון איהם ניט פערבעהאַלטען
 דער פאַרצוג פון מיין שטאַנד געגען זיינעם. פאַרוואָס איז עס
 אַזוי? ווייל זיין ביישפיל טראַגט מיר פאַר אַ געזעץ, וועלכער
 דערנידעריגט מיין פון-זיך-האַלטונג, ווען איך פערגלייך איהם
 מיט מיין אויפפיהרונג און ווען איך זעה, אַז דאָס מקים זיין
 דעם געזעץ, אַלדאָ אויך זיין פערוויקליכונג, ווערט מיר בע-
 וויען דורך מעשים. איך קען אפילו אויך ביי זיך אָנערקענען
 אַזאַ מדרגה עהרליכקייט, די אַכטונג צו איהם בלייבט דאָך.
 אַזוי ווי ביי מענשען איז דאָך אַלץ וואָס גוטעס תמיד פעה-
 לערהאַפטיג, איז דאָס געזעץ, דורך אַ ביישפיל, וועלכען מ'זעהט
 פאַר די אויגען, שלאָגט אָפּ מיין גאווה. אַכטונג — דאָס
 איז אַ שטייער, אין וועלכען מיר קענען נישט אָפּזאָגען
 דעם פערדינסט און, הגם מיר וואַלטען געקענט לפנים אָב-
 האַלטען זיך פון דעם, קענען מיר דאָך זיך ניט פעהיטען.
 אינערליך צו פיהלען דאָס.

אַכטונג איז בשום אופן ניט קיין געזיהל פון תענוג און
 נור אונגערן ווייזט מען איהם אַרויס דעם אָדער יענעם מענ-
 שען. מ'סטאַרעט זיך תמיד, כדי דערמיט אונז צוצושטעלען אַ
 נחת רוח, צו געפינען אין איהם אַ וועלכען-ניט-איז פאַרווארף,
 אום אַרויסצוהעלפען זיך פון יענער דערנידערונג, וועלכע עס
 ברענגט אין אונז אַריין אַזאַ ביישפיל. אפילו נפטרים זענען
 אויך נישט שטענדיג פערזיכערט פון דער דאָזיגער קריטיק,
 איבערהויפט אין דעם פאַל, ווען זייער ביישפיל קומט אויס
 פאַר אונגעגליך נאָכצומאַכען. אפילו דער מאַראַלישער
 געזעץ זעלבסט אין זיין פייערליכען מאַיעסטעט
 איז געצוואונגען, צוליב דער דאָזיגער שטרעבונג, צו בעשיצען
 זיך פון אַט דעם אונאַכטונג געפיהל. מ'שמועסט זיך איין אַ
 שטייגער, אַז מ'דאַרף עס צורעכענען אַ וועלכער ניט איז פניה,
 אַז דער דאָזיגער ווירדיגקייט בעדאַרף מען צושרייבען עפעס

א אינטימע נייגונג און דורך געוויסע פניות וויל מען אין דעם זעהן א איינפאכע פאָרשריפט פון נויץ, אַזוי נור אַרויסצומאַכען זיך פון יענער שרעקענדער אַכטונג, וועלכע בעשטראַפט אַזוי שטרענג אונזער אייגענע אונווירדיגקייט. — און פונדעסטוועגן איז דאָך אין דעם אַזוי וועניג אונאַנגענעמליכקייט, דאָס ווען מ'האַט נור איינמאַל אַבגעלעגט דעם האַלטען-פון-זיך און מ'איז דער דאָזיגער אַכטונג א פראַקטישען איינפלוס קען מען זיך ניט זאַט אַנקוקען אויף די הערליכקייט פון אַט דעם געזעץ, און די נשמה זעלבסט שיינט, דערהויבט זיך אין אַזאַ מאָס, אַזוי ווי זי וואַלט געזעהן איבער זיך און איבער איהר פערגענגליכער נאַטור דעם הייליגען געזעץ.

אַכטונג צום מאַראַלישען געזעץ איז אַלזאָ די איינציגע און צוגלייך די אונבעצווייפעלטע מאַראַלישע התעוררות, ווייל דאָס דאָזיגע געפיהל קען אַנדערש ניט זיין געריכטעט אויף אַנאַפּיקט, ווי נור פונ'ם דאָזיגען יסוד. פריהער פון אַלעם בעשטימט דאָס מאַראַלישע געזעץ אַציעקטיוו און אונמיטעלבאַר דעם ווילען אין דעם אורטייל פונ'ם שכל, אָבער פרייהייט, וועלכערס קויזאַליטעט ווערט בעשטימט בלוז דורכ'ן געזעץ, בעשטעהט בעמליך אין דעם, דאָס אַלע נייגונגען, אַלזאָ אויך די שעצונג פון דער פערזאָן זעלבסט, איינשרענקט זי דורכ'ן בעדינג נאָכצופאַלגען איהר ריינעם געזעץ. די דאָזיגע איינ-שרענקונג מאַכט אַ ווירקונג אויפ'ן געפיהל און ברענגט אַרויס אַ שפירונג פון אונצופרידענהייט, וועלכע מיר קענען דאָס פון מאַראַלישען געזעץ דערקענען אַפריאַרי. אַזוי ווי זי איז מחמת דעם בלוז אַ נעגאַטיווע ווירקונג, וועלכע, אַלס אַ ענטשטאַ-נענע פון ריינעם פראַקטישען פערנופנט, געגענווירקט זי איבער-הויפט דער טעטיגקייט פונ'ם פערזאָן, ווי ווייט נייגונגען זע-נען דער בעשטימונגס-יסוד פון דער טעטיגקייט, בכך געגענ-ווירקט זי דער מיינונג וועגען זיין אייגענער פערזענליכער ווערט (וועלכע אָהן דער איינשטימונג פונ'ם מאַראַלישען געזעץ געהט דאָס אַראָפּ ביז גאַרנישט), אַלזאָ איז די ווירקונג פונ'ם דאָזיגען געזעץ אויפ'ן געפיהל בלוז דערנידערונג. און מיר,

הגם מיר קענען דאָס בעמערקען אַפּריאָרי, קענען מיר אָבער
אין דעם דערקענען ניט דעם פּוּח פּוּן ריינעם פּראַקטישען גע-
זען, אַלס אַ התעוררות, נאָר בלויז זיין ווידערשטאַנד געגען
די חושים'דיגע תּשוקות. אַזוי ווי אָבער דער דאָזיגער געזעץ
איז דאָך אַביעקטיוו, ד. ה. אין דער פּאַרשטעלונג פּוּן ריינעם
פּערנאָפּט איז ער אַ אינמיטעלבאַרער בעשטימונגס-יסוד פּונ'ם
ווילען, בכן איז די דאָזיגע דערנידערונג שייך נור אין פּער-
העלטניס צו דער ריינקייט פּונ'ם געזעץ, אַלזאָ איז די אָפּ-
וואַרפּונג דער פּרעטענזע פּוּן מאַראַלישער זעלבסט-שעצונג ד. ה.
די דערנידערונג, שטעהט זי אויף דער זינליכער זייט און די
דערהויבונג פּוּן דער מאַראַלישער, ד. ה. פּוּן דער פּראַקטישער
שעצונג דעם געזעץ זעלבסט שטעהט אויף אַ אינטעלעקטועלער
אורזאַך, איז עס דערום אַ פּאַזיטיוועס געפיהל, וועלכער ווערט
אַנערקענט אַפּריאָרי. דען יעדע פּערמינדערונג פּוּן די שטע-
רונגען צו אַ טעטיגקייט איז שוין אַ גורם צו דער דאָזיגער
טעטיגקייט זעלבסט. די אַנערקענונג פּוּן מאַראַלישען געזעץ
אָבער איז דאָס בעוואוסטזיין פּוּן דער טעטיגקייט פּונ'ם פּראַק-
טישע פּערנאָפּט אויס אַביעקטיווע יסודות, וועלכע ווייזט
בלויז צוליב דעם ניט אַרויס איהר ווירקונג אויף מעשים,
ווייל עס שטערען איהר סוביעקטיווע (פּאַטאָלאָגישע) אורזאַכען.
פּוּן דעם קומט אויס, אַז אויף דער אַכטונג צום מאַראַלישען
געזעץ דאַרף מען קוקען, ווי אויף אַ פּאַזיטיווע, נאָר ניט די-
רעקטע ווירקונג איהרע אויפ'ן געפיהל, ווי ווייט זי שוואַכט
אָב דעם שעדליכען איינפלוס פּוּן די נייגונגען דורך איהר
דערנידערן דאָס האַלטען-פּוּן-זיך, אַלזאָ, אַ סוביעקטיווער יסוד
פּוּן מעשים, ד. ה. אַלס אַ התעוררות מקים צו זיין דעם
דאָזיגען געזעץ און ווי אויף אַ יסוד פּוּן אַ מאַקסימע נוהג צו
זיין זיך לויט איהם. פּונ'ם בעגריף התעוררות ענטשטעהט דער
בעגריף אינטערעס, וועלכער ווערט קיינמאָל ניט צוגעשרי-
בען קיין שום וועזען, אויסער דעם, וועלכער האָט
פּערנאָפּט און דער דאָזיגער בעגריף בעדייט התעוררות
פּונ'ם ווילען, ווי ווייט זי ווערט פּאַרגעשטעלט דורכ'ן שכל.

אַזוי ווי דער געזעץ זעלבסט בעדאַרף צו זיין די התעוררות
 אין אַ מאָראַליש גוטען ווילען, איז דער מאָראַלישער
 אינטערעס אַריינער, פריי פון זינליכקייטען אינטערעס
 בלויז פון פראַקטישען פערנונפט. אויפ'ן בעגריף אינטערעס
 גרינדעט זיך אויך דער בעגריף מאַקסימע. די דאָזיגע מאַק-
 סימע איז אַלזאָ נור דאָן באמת מאָראַליש, ווען זי גרינדעט
 זיך בלויז אויפ'ן אינטערעס, וועלכען מ'נעמט אָן כדי מקים
 צו זיין דעם געזעץ. אַלע דריי בעגריפען התעוררות,
 אינטערעס און מאַקסימע זענען נור שייך אויף ענדליכע
 וועזענס, זיי אַלע אינאיינעם זעהען פאַר די בעשרענקטייט
 פונ'ם וועזענ'ס נאַטור, וואָרום די סוביעקטיווע אייגענשאַפטען
 פון זיין ווילקיר שטימען ניט פון זיך זעלבסט מיט די אַביעק-
 טיווע געזעצען פון פראַקטישען פערנונפט. דאָס איז נעמליך
 אַ בעדערפניש צו זיין דורך עפעס דערוועקט צו טעטיגקייט,
 ווייל אַ אינערליכע שטערונג שטעהט דאָ געגען. אַלזאָ אויף
 דעם געטליכען ווילען קענען זיי ניט שייך זיין.

עס ליגט עטוואָס בעזונדערס אין דער גרענעצלעזער
 הויכשעצונג פון ריינעם, אָהן שום נוצליכער פניה, מאָראַלישען
 געזעץ, אַזוי ווי די פראַקטישע פערנונפט שטעלט איהם אונז
 פאַר אויף צו מקים זיין, וועמענס שטים עס צווינגט אפילו
 דעם סאַמע דרייסטען פערברעכער צו ציטערן און נויט איהם
 צו פערבעהאַלטען זיך פאַר זיין אייגענעם אָנבליק. מ'דאַרף
 זיך דעריבער ניט וואונדערן, אויב דעם דאָזיגען איינפלוס
 פון אַ בלויז אינטעלעקטועלער אידעע. אויפ'ן געפיהל געפינט
 מען איין פאַר'ן ספעקולאַטיווען שכל פאַר אונבעגרינדעט און
 מוזען זיך דערמיט בענוגענען, וואָס מ'קען דאָך אַפריאָרי
 איינזעהן, אַז אַזאָ געפיהל איז אויף אונאויסצוקניפען פער-
 בונדען מיט דער פאַרשטעלונג פון אַ מאָראַלישען געזעץ אין
 יעדען ענדליכען פערנינפטטיגען וועזען. ווען דאָס דאָזיגע גע-
 פיהל פון אַכטונג וואָלט געווען פאַטאַלאָגיש, אַלזאָ אַ עונג
 געפיהל, געגרינדעט אויף אַ אינערליכען חוש, וואָלט געווען
 אומזיסט די מאַטערניש צו ענטדעקען אַ פערבינדונג פונ'ם

זעלבן מיט א וועלכער אידעע אפריארי, אבער דאס איז א
 געפיהל, וואס האט א שיכות בלויז צום פראקטישען אין עס
 געהט איהם אן די פארשטעלונג פון געזעץ אויסשליסליך לויט
 זיין פארם, אבער ניט צוליב א וועלכען ס'איז אביעקט זיינעם.
 אלוא קען דער דאזיגער געפיהל ניט פעררעכענט ווערן, ניט
 צו הענוג, ניט צו צער און פונדעסטוועגען דערוועקט ער
 אינטערעס מקים צו זיין דאס געזעץ, וועלכעס מיר קענען
 רופען מאראלישער. אזוי אויך די פעהיגקייט צו נעמען
 אונטער אינטערעס אין געזעץ (אדער די אכטונג פאר דעם מאן-
 ראלישען געזעץ זעלבסט) איז אייגענטליך דאס מאראלישע
 געפיהל.

דאס בעוואוסטזיין פון א פרייען אונטערווארפען זיך
 פונ'ם ווילען אונטער דאס געזעץ, וועלכעס איז דאך פערבונדען מיט
 א אונפערמיידליכען צוואנג אויף אלע תשוקות, אבער, וועלכער
 צוואנג עס ווערט בלויז דורכ אייגענעם פערנונפט אויף זיך אונט-
 טאן, איז עס דאס דאזיגע אכטונג צום געזעץ. דאס געזעץ, וועלכעס
 פאדערט דאס דאזיגע אכטונג און בעאיינפלוסט איהם, איז ניט
 קיין שום אנדערס, ווי מ'זעהט, אלס דאס מאראלישע. קיין
 שום אנדער געזעץ שליכט ניט אויס אלע נייגונגען פון דעם
 אונמיטעלבארען אינפלוס זייערען אויפ'ן ווילען. די האנדלונג,
 וועלכע לויט'ן דאזיגען געזעץ, נאך דער אויסשליסונג פון אלע
 בעשטימונגס-יסודות, וואס קומען ארויס פון די נייגונגען, איז
 זי אביעקטיוו—פראקטיש, הייסט פליכט, וועלכע טאקי דורך
 דער דאזיגער אויסשליסונג ענטהאלט זי אין איהר בעגדיף א
 פראקטישע געצוואונגענקייט ד.ה. א בעשטימונג צו
 מעשים, וויפיל זיי מעגען דארט אונגערן געשעהן. דאס
 געפיהל, וועלכעס ענטשטעהט פונ'ם בעוואוסטזיין פון דער
 דאזיגער געצוואונגענקייט איז ניט א פאטאאגאגישעס ד.ה.
 אלס אזעלכעס, וואס איז געווירקט געווארען מיט א וועלכען-
 ס'איז געגענשטאנד פון די אויסערליכע חושים, נאר אריין
 פראקטישעס, ד.ה. א מעגליך געווארענע דורך א פארהער-
 געהענדע (אביעקטיווע) ווילענס-בעשטימונג און קוואליטעט

(פערארואַכונג) פונ'ם שכל. אַלזאָ, זָט דאָס געפיהל, אַלס אַ
 אונטערטעניגער דעם געזעץ, ד.ה. אַלס געבאָט ענט-
 האַלט אין זיך ניט צופרידענהייט, נאָר גיכער אונצופרידענ-
 הייט, אָבער, אַזוי ווי די דאָזיגע געצוואונגענקייט קומט אַרויס
 בלויז דורך די געזעצגעבונג פונ'ם אייגענעם שכל,
 ענטהאַלט עס דערפאַר אין זיך דערהויבונג פונ'ם גייסט
 און אַ סוביעקטיווע ווירקונג אויפ'ן געפיהל, אויף וויפיל ריינע
 פראַקטישע פערנופּט איז די איינציגע אורזאַכע דערפון. אַלזאָ
 אין פּערהעלטניס צום לעצטען קען ער ווערן אַרויסגערופען
 דורך אייגענער הסכמה, ווייל דאָ אַנערקענט דער מענטש, און
 ער בעשליסט זיך דערצו אָהן יעדען פּערזענליכען אינטערעס
 און אַנערקענט אַ גאַנץ אַנדערן, אַ סוביעקטיווע געמאַכטען דאָ-
 דורך אינטערעס, וועלכער איז ריין פראַקטיש און פריי. אויף
 אַנצונעמען אַזאַ אינטערעס און אַ ענטשפּרעכענדע פאַר דער
 פליכט האַנדלונג רעדט אָן, ניט אַ וועלכע ס'איז תּשוקה, נאָר
 די פּערנופּט דורכ'ן פראַקטישען געזעץ בעפּעהלט אונ-
 בעדינגט. און די דאָזיגע געצוואונגענקייט דערוועקט ווירקליך
 אַזאַ אינטערעס, אָבער דורך דעם טראַגט זי אַ גאַנץ אייגענ-
 טימליכען נאָמען, נעמליך דעם נאָמען אַכטונג.

דער בעגריף פון פליכט פאָדערט אַלזאָ אין די מעשים פון
 דער אַביעקטיווער זייט די איינטימונג מיט'ן געזעץ אין זיין
 מאַקסימע און פון דער סוביעקטיווער זייט אַכטונג צום געזעץ, אַלס
 דעם איינציגען בעשטימונגס-אַרט פון ווילען דורך איהם. אויף דעם
 בויט זיך דער חלוק צווישען דעם בעוואוסטזיין נוהג צו זיין
 זיך איינשטימיג מיט דער פליכט און נוהג צו זיין
 זיך לויט'ן געפיהל פון פליכט. ד.ה. פון אַכטונג צום
 געזעץ. ווען דאָס ערשטע (די לעגאַליטעט) וואַלט מעגליך גע-
 ווען אויך אין דעם פאַל, ווען די בעשטימונג-יסודות פון ווילען
 וואַלטען געווען אויך נייגונגען, איז אָבער די צווייטע (די מאַ-
 ראַליטעט), מוז די מאַראַלישע בעדייטונג בעשטעהן אויס-
 שליסליך אין דעם, וואָס די האַנדלונג געשיהט לויט'ן
 געפיהל פון פליכט, ד.ה. בלויז צוליב דעם ווילען פונ'ם געזעץ.



קאַנט רעדט דאָ ווייטער אַרום וועגען דעם, אַז די מעשים מו-
זען קומען פון פליכט געפיהל, וואָס מ'פיהלט זיך מחויב אַזוי צו
טאָן, ניט ווייל עס שמעקט אַזוי צוליב געוויסע סיבות. און ווען
אפילו מ'איז זיך טאַקי נוהג לויט'ן פליכט געבאָט, אָבער ניט דורכ'ן
פליכט געפיהל, דורך דער אַכטונג צום געזעץ, ד.ה. מ'האַט ניט
דערביי די פונה מקים צו זיין דעם געבאָט, הייסט דאָס שוין ניט
אַ מאַראַלישער טאַט. מיר שטעהען — זאָגט ער — אונטער דער
דיסציפלין פון דער פערנונפט און אין אַלע אונזערע מאַקסימען
טאַרען מיר נישט פערגעסען וועגען דער אונטערטעניגקייט צו איהר.
דער מענטש — זאָגט ער ווייטער — קען דאָך קיינמאָל ניט
קומען צו דער מדרגה, וואו עס זאָל שוין אויפהערען דער
רצון, ער זאָל שוין האָבען הייליגקייט ווילען, ער זאָל
דערגרייכען יענע שטופע ריינעם ווילען, וואו די חושים האָבען
קיינ שליטה ניט, וואו עס איז שוין ניטאָ קיין וועלען, דאָס איז
שייך בלויז ביי גאָט, אָבער דער מענטש מוז זיין גאַנץ לעבען
קעמפּען, שטרעבען, מוז כסדר זיך זעלבסט צווינגען צו מקים
זיין דעם זיטליכען געבאָט. אָט דעריבער איז בלויז יענער
טאַט, וואָס שטאַמט ניט פון סימפּאַטיע אָדער זעלבסט-ליבע,
מעג ער זיך, ווי פיין זיין, נאָר פון אַכטונג צום געבאָט האָט
אַ מאַראַלישען ווערט און זאָגט:

מ'קען יענעמ'ס מעשים, וועלכע זענען געטאָן געוואָרען
מיט גרויס אָפּפערונג און דערביי לשם פליכט, ריהמען אונטער'ן
נאָמען איידעלע און ערהאַבענע מעשים, אָבער דאָך
בלויז אויף אַזוי פיל, אויף וויפיל דאָרט איז פעהאַן סימנים,
אויפ'ן יסוד פון וועלכע מ'קען משער זיין, אַז זיי זענען בע-
גאַנגען געוואָרען מחמת דער אַכטונג צו זיין פליכט, אָבער
ניט פון פּוּקע לבבות. אויב מ'זאָל זיי עמיצען פאַרשטעלען,
אַלס אַ מוסר אַרַאָבצונעמען פאַר זיך, דאָן מוז דורכאויס פאַר
אַ התעוררות גענומען ווערען די אַכטונג פאַר דער פליכט

(אַלס דאָס איינציגע עכטע מאַראַלישע געפיהל), די דאָזיגע
ערנסטע און הייליגע פאַרשריפט, וועלכע לאָזט ניט צו אונזער
הבלידיגע אייגען-ליבע, ערלויבט אונז ניט צו פראַנטעווען מיט
פאַטאָלאָגישע אנטריבען (ווי ווייט זיי זענען אַנאַלאָגיש מיט
דער מאַראַליטעט) אין צו פאַטשען זיך אין בויך מיט אַ
כלומר'שטע אונזערע אַ פערדינסטליכע השיבות. ווען מיר וועלען
נור גוט אַ זוך טאָן, דאָן וועלען מיר צו אַלע מעשים, וועלכע
זענען ראוי לַשבת, געפינען שוין דעם געזעץ פון פליכט, וועל-
כער בעפעהלט און לאָזט ניט אויף הפקר דאָס, וואָס וואָלט
געקענט געפעלען אונזערע תשוקות. דאָס איז די איינציגע
דענקונגס-אַרט, וועלכע פילדעט מאַראַליש דעם גייסט, ווייל
בלויז זי אַליין איז פעהיג צו פעסטע און גענוי בעשטימטע
בעשטימונגס יסודות.

פליכט! דו ערהאַבענער גרויסער וואָרט, ביי דיר איז
דאָך ניטאָ קיין שום רייצענדעס, וואָס זאָל האָבען געשמייכלעט
מענשען, נאָר דו פאָדערסט הכנעה און דו וואַרפט אויך ניט
אָן קיין אימה מיט עפעס אַזוינס, וואָס זאָל דערוועקען אין
דער נשמה אַ נאַטירליכע אַפניגונג, און זאָל שרעקען, כדי
דעם ווילען צו בעוועגען, דען דו שטעלסט בלויז אַרויס אַ
געזעץ, וועלכער דרינגט שוין אַליין אַריין אין דער נשמה
און געגען ווילען דערוועקט ער אַכטונג צו זיך (הגם ניט תמיד
זיין אויספיהרונג, דאָס מקים זיין) און פאַר וועלכען עס פער-
שטומען אַלע תשוקות, ווען זיי זאָלען זיך אפילו אין גע-
היים איהם מתנגד זיין. — וואו-זשע איז ער עס דוין, דיר וויר-
דיגער, ערשטער מקור, און וואו געפינט מען די וואַרצלען פון
דיין איידעלער ערשיינונג — און אין איהם ווערט בעזייטיגט
יעדע התקרבות מיט די תשוקות און נור פון איהם שטאַמען
אַרויס די נויטיגע בעדינגונגען פון יענער השיבות, וועלכע
מענשען קענען אַליין זיך געבען.

אַט דאָס איז נעמליך דאָס גרויסע, וואָס דערהויבט דעם
מענשען איבער זיך זעלבסט (אַלס אַ טייל פון דער חושים
וועלט), וואָס בעהעפט איהם מיט יענעם סדר, וועלכען בלויז

דער שכל אַליין קען דענקען און וואָס צוגלייך דערמיט האָט
 ער אונטער זיך די גאַנצע זינליכע וועלט און צוזאַמען מיט
 איהר דאָס עמפיריש בעשטימבאַרעס עקזיסטענץ אין דער צייט
 און די פּעראַיינגונג פון אַלע צוועקען (וואָס איז צוגעפאַסט
 בלויז אַזאַ אונבעדינגטען געזעץ, ווי דאָס מאָראַלישע). דאָס
 איז נישט קיין אַנדערס, ווי פּערזענליכקייט, דאָס איז
 פרייהייט און אונאַבּעהענגיקייט פון דעם גאַנצען נאַטור מעכאַ-
 ניזם, דאָך צוגלייך דערמיט ווערט עס בעטראַכט אַלס אַ פּוה
 פון אַ וועזען, וועלכעס איז זיך מכניע צו די אייגענטימליכע,
 נעמליך צו די פון זיין פּערזענלעכע געגעבענע ריינע פּראַקטישע
 געזעצען. אַלדאָ, די פּערזאָן, אַלס אַ געהעריגע צו דער זינלי-
 כער וועלט, אונטערטעניגט זיך דאָ צו איהר אייגענער פּער-
 זענליכקייט, ווי ווייט זי געהער צוגלייך אויך צו דער אינטע-
 ליגעבעלער וועלט (עולם השכלי). עס איז דערום זיך נישט צו
 וואונדערן, ווען דער מענש, אַלס אַ געהערענדער צו צוויי
 וועלטען, בעדאַרף ער קוקען אויף זיין צווייטע און העכסטע
 בעשטימונג מיט פּערעהרונג און איהרע געזעצען מוז ער בע-
 טראַכטען מיט דער העכסטער אַכטונג.

אויף דעם דאָזיגען מקור פון פליכט גרינדען זיך געוויסע
 אויסדריקען, וועלכע בעצייכענען דעם ווערט פון די געגענ-
 שטאַנדען לויט מאָראַלישע אידעען. דער מאָראַלישער געזעץ
 איז הייליג (קיין התרים). הגם דער מענש אַן און פאַר זיך
 איז גענוג אונטהייליג, אָבער די מענשהייט אין זיין פּערזאָן
 מוז איהם הייליג זיין. אין דער גאַנצער שעפונג איז אַלץ
 וואָס מ'וויל עס און איבער וואָס מ'האַט אַ ממשלה האָט אַ
 ווערט, בלויז אַלס אַ מיטעל, נאָר דער מענש איז
 דער תכלית און זיך זעלבסט. ער איז נעמליך דאָס
 סוביעקט פון מאָראַלישען געזעץ, וואָס איז הייליג דורך דער
 אויטאָנאָמיע פון זיין פרייהייט. דאָדורך טאַקי איז יעדער ווי-
 לען בעשרענקט אַליין זיין אייגענעם, אויף זיך זעלבסט גע-
 ריכטעטען ווילען מיט דער בעדינגונג פון זיין איינשטימונג
 מיט דער אויטאָנאָמיע פון פּערזענלעכען וועזען, און נעמ-

ליך דערמיט, וואָס ער וואָרפט זיך ניט אונטער קיין שום ציל, וואָס זאָל אונמעגליך זיין לויט'ן געזעץ, וועלכער וואָלט גע- קאָנט אַרויסקומען פונ'ם סוביעקט'ס ווילען זעלבסט. אַזאָ דער ווילען בענוצט זיך קיינמאָל ניט מיט אָט דעם סוביעקט אַלס אַ מיטעל, נאָר קוקט תמיד אויף איהם, ווי אויף אַ צוועק. די דאָזיגע בעדינגונג שטעלען מיר מיט רעכט אפילו דעם געטלי- כען ווילען אין פּערהעלטניס צו די פּערנינפטיגע וועזענס אין דער וועלט, אַלס זיינע שעפונגען, דען דאָס שטיצט זיך אויף די פּערזענליכקייט זייערע, דאָדורך אַליין זענען זיי דער תכלית און זיך זעלבסט.

די דאָזיגע אַכטונג דערוועקענדע אידעע פון פּערזענליכ- קייט — וועלכע בעווייזט פאַר אונזערע אויגען די ערהאַבענקייט פון אונזער נאַטור (לויט איהר בעשטימונג), דאָן ווען צוגלייך דערמיט בעווייזט זי אונז דעם חסרון פון אונזער אויפפיהרונג לפי דער אידעע און דערמיט וואָרפט זי אַראָב אונזער האַל- טען פון זיך — איז אפילו דעם סאַמע דורכשניטליכסטען שכל נאַטירליך און בעמערקליך. צי האָט ניט אַמאָל בעמערקט יע- דער, אפילו דער מיטעלמעסיגער עהרליכער מאַן, דאָס ער האָט זיך אָפּגעזאָגט פון אַ אונשעדליכען ליגען, דורך וועלכען ער וואָלט אָדער אַליין זיך געקענט אַרויסוויקלען פון אַ אונאַנגע- נעהמער לאַגע, אָדער געקענט אַ טובה טאָן אַ בעליבטען מענשען און ער האָט בלויז צוליב דעם זיך אָפּגעזאָגט דערפון, כדי ניט פּערמאוסט צו ווערען אין זיינע אייגענע אויגען? האַלט דען נישט אונטער דעם אָרענטליכען מענשען, אין די גרעסטע אומגליקען פון זיין לעבען, וועלכע ער וואָלט געקאָנט אויסמי- דען, ווען ער זאָל נור קענען זיך אָפּזאָגען פון זיין פליכט, צי האַלט איהם נישט אונטער דאָס בעוואוסטזיין פון דעם, אַז ער האָט אין זיין פּערזאָן אָפּגעהיט און געעהרט די ווירדע פון דער מענשהייט און אַז ער האָט ניט קיין אירזאַכען צו שעמען זיך פאַר זיך זעלבסט און צו שרעקען זיך פאַר די בליקען פון זיין זעלבסט-קריטיק? די דאָזיגע אינערליכע בע- רוהיגונג איז בלויז אַ נעגאַטיווע אין פּערהעלטניס צו דעם

אלעם, וואָס קען מאַכען דאָס לעבען אנגענעהם. אָבער גראַדע
זי האַלט אָב דעם מענשען פון זינקען אין זיין פּערזענליכער
חשיבות. דאָס איז אַ רעזולטאַט פון אַכטונג פאַר עטוואָס גאַנץ
אַנדערס, ווי דאָס לעבען, אין פּערגלייכונג מיט וועלכעס עס
האָט אפילו דאָס לעבען מיט זיינע אַלע אַנגענעהמליכקייטען
קיין שום בעדייטונג ניט.

אַזוי איז זי די אמת'ע התעוררות פון דער ריינער פּראַקטישער
פּערזענלעכער בעשאַפּען, זי איז ניט קיין אַנדערע, אַלס דער ריינער
מאָראַלישער געזעץ אַליין, ווי ווייט ער לאָזט אונז בעמערקען
די ערהאַבענדיקייט פון אונזער אייגענעם איבערזינליכען, אויס-
געטאָן פון אַלע חושים, עקזיסטענץ אין ווי ווייט ער איז סוב-
יעקטיוו אין מענשען, וועלכע עס איז צוגלייך דערמיט אויך
בעוואוסט זייער זינליך לעבען און זייערע פּערזענלעכע דערמיט
פּאַטאָלאָגיש בעשטימטע נאַטור, דערוועקט ער אַכטונג צו זייער
העכסטער בעשטימונג. און אָט מיט דער דאָזיגער התעוררות
לאָזען זיך פּערבינדען פיל נחת און לעבענס אַנגענעהמליכקיי-
טען, דאָס שוין צוליב דעם אַליין, וואָלט מען געקענט פּער-
רעכענען פאַר דאָס קליגסטע אויסוואַהל פון אַ חכם און איבער-
דענקענדען איבער דאָס גוטע פון לעבען עפיקורערע, ווען
מ'זאָל זיך אַרויסזאָגען פאַר אַ זיטליכע ריינע אויפפירונג. עס
וואָלט געווען אויך זעהר גלייך צו פּערבינדען דעם דאָזיגען
פּליק אויף אַ נעימות'דיגען לעבענס גענוס מיט אָט דער הע-
כערער און שוין פאַר זיך אַליין גענוג בעשטימענדע התעוררות-
אורזאַך, — אָבער פּלויז צוליב דעם נור, פּדי צו געבען אַ גע-
גענגעוויכט יענע פּערפיהרונגען, וועלכע בעווייזען דעם חסרון
פון דער געגענדיגער זייט, אָבער ניט דערפאַר, פּדי צוצווגע-
בען זיי דעם אייגענטליכען פּוח ההתעוררות און אפילו ניט דאָס
קלענסטע טייל פּונם דאָזיגען פּוח, ווען די רעדע איז וועגען
פּליכט. דאָס וואָלט געווען גלייך, ווי מ'זאָל וועלען פּעראומריי-
ביגען די מאָראַלישע שטימונג אין איהר קוועלע. די הויכע
ווירדע פון פּליכט האָט קיין שום שיכות נישט מיט דער הנאה
פּונם לעבען. זי האָט איהר אייגענעם אייגענטליכען געזעץ

און איהר אייגענטימליכען געריכט. ווען מ'זאל זיי וועלען ביי-
 דע צוזאמען גיסען, כדי אויסצומישען זיי אלס א רפואה פאר
 דער קראנקער נשמה, וואָלטען זיי זיך תיכף גלייך צושיידט
 פון זיך זעלבסט. און טוען זיי עס נישט, דאָן ווירקט דאָס
 ערשטע לגמרי נישט. ווען דאָס פיזישע לעבען זאל דערביי
 געווינען אַביסעל קראַפט, וואָלט דאָך דאָס מאַראַלישע געזעץ
 פערשווינדען לעולם ועד.

אין פרק: „די קריטישע בעלייכטונג דער אַנאַליטיק
 פון דער ריינער פראַקטישער פערנונפט“ געפינען מיר:

דער מענש מעג זיך כיטרעווען וויפיל ער וויל, כדי
 יענעם געגען-געזעצליכען טאַט זיינעם, וועגען וועלכען ער
 דערמאָנט זיך, פאַרצושטעלען זיך אלס אַ בשוגג'ס פערזעהן,
 אַלס אַ איינפאַכע אונפאַרזיכטיגקייט, וועלכעס מ'קען קיינמאָל
 ניט אינגאַנצען דאָס פערמיידען, אַלזאָ אַלס אַזוינ'ס אין וועל-
 כעס ער איז אַריינגעריסען געוואָרען מיט'ן שטראָם פון פיזי-
 שער נויטווענדיגקייט, כדי דורך דאָס דאָזיגע צו דערקלערען
 זיך אין דעם פאַל פאַר אונשוילדיג. דער סוף איז אָבער פאַרט,
 אַז דער סניגור, וועלכער רעדט אויף זיין צד, קען בשום
 אופן ניט צווינגען צו אַנטשוויגען ווערן אין איהם זיין קטיגור,
 ווען ער אַנערקענט נור, אַז אין יענער צייט, ווען ער איז
 די אונרעכט בעגאַנגען, איז ער געווען ביים זינען, ד. ה. ער
 האָט געקאָנט בענוצען זיך מיט זיין בחירה. און הגם טאַקי
 ער דערקלערט זיך זיין הטא דורך די אָדער יענע שלעכטע
 רגילות, וואָס שטאַמט פון אונפאַרזיכטיגקייט און פערנאַכ-
 לעסיגטע אויפמערקזאַמקייט צו זיך זעלבסט, און קוקט דערויף,
 ווי אויף אַ נאַטירליכע פאַלגע פון דער דאָזיגער געוואוינהייט,
 אָבער פונדעסטוועגען אויך אין דעם פאַל קען ער זיך ניט
 מציל זיין פון זעלבסט-טאַדעל און פאַרווארפען צו זיך זעלבסט.
 אויף דעם גרינדעט זיך אויך די חרטה איבער אַ לאַנג בע-
 גאַנגענעם טאַט ביי יעטוועדער דערמאָנען זיך וועגען דעם.

אין פרק פון דער דיאלעקטיק פון דער ריינער פערנונפט
אין דער בעשטימונג פונ'ם בעגריף וועגען העכסטען גוטס.

דער בעגריף וועגען העכסטען ענטהאלט אין זיך
צוויידייטיגקייט, וועלכע, ווען מ'לעגט דערויף ניט קיין אַכט,
קען עס ברענגען צו אוננויטיגע ופוחים. דאָס העכסטע קען
זיין אָדער די סאַמע אויבערשטע, אָדער דאָס סאַמע פּאַל-
שטענדיגסטע. דאָס ערשטע איז יענע בעדינגונג, וועלכע איז
זעלבסט אונבעדינגט, ד. ה. זי וואָרפט זיך ניט אונטער קיין
שום אַנדערן. די צווייטע דאָס איז יענעם גאַנצעס, וועלכע איז
ניט קיין טייל פון נאָך אַ גאַנצעס פונ'ם זעלבען מין. אין
דער אַנאַליטיק איז בעוויזען געוואָרען, אַז טוגענד, (אַלס
ראוי'דיג גליקליך צו זיין) איז די אויבערשטע (העכסטע)
בעדינגונג פון אַלעם דעם, וואָס קען אונז נור שיינען צו
זיין ווינשענס-ווערט, בכך, אויך אַלע אונזערע אַנשטרענגונגען
וועגען גליקזעליגקייט, איז אַזאָ די אויבערשטע
(העכסטע) גוט.

אָבער זי איז נאָך ניט די גאַנצע און פּאַלשטענדיגע
גוט, אַלס אַ געגענשטאַנד פונ'ם בעגעהרונג כוח פון פערניפ-
טיגע ענדליכע וועזענס, כדי דאָס צו זיין איז דערצו נאָך
אויך נויטיג גליקזעליגקייט, און דערביי ניט בלויז אין
די איינזייטיגע אויגען פון דער פערזאָן, וועלכע מאַכט זיך
זעלבסט פאַר דעם צוועק, נאָר אפילו אין די אונפאַרטייאישע
אויגען פון דער פערנונפט, וועלכע בעטראַכט בכלל די פערזאָן
אין דער וועלט אַלס אַ צוועק אן זיך. צו האָבען אַ
בעדערפניש אין גליקזעליגקייט, זיין אויך ראוי דערצו און
דאָך אָבער זיין ניט בעטייליגט צו איהר - דאָס קען ניט צו-
זאַמענפאַסען מיט אַ פּאַלשטענדיגען ווילען פון אַ פערניפטיג
וועזען. נאָר אַזוי ווי טוגענד און גליקזעליגקייט צוזאַמען
גיבען דעם בעזיץ פון העכסטען גוטס אין אַ פערזאָן, דערביי
אָבער גיט זיך גליקזעליגקייט אין אַ גענויער פּאַפּאַרציע מיט
זיטליכקייט (אַלס די ווערט פון דער פערזאָן און איהר פער-

דינסטליכע רעכט גליקליך צו זיין, און זיי מאַכען אויס דאָס
העכסטע גליק פון אַ מעגליכער וועלט, אַלזאָ גיבען זיי דאָס
גאַנצע און פאַרשטענדיגע גליק, אין וועלכען טו-
גענד, אַלס בעדינגונג, איז תמיד דאָס אויבערשטע גליק, ווייל
זי האָט שוין ניט איבער זיך קיין שום אַנדער בעדינגונג,
אַבער גליקזעליגקייט איז שטענדיג עפעס אַזוינ'ס, וואָס, הגם
ס'איז אַנגענועהם יענעם, ווער עס בעזיצט דאָס, אַבער עס איז
נאָך ניט עפעס גוטעס אין זיך אַליין אונבעדינגט און אין
אַלע הינזיכטען, נאָר תמיד געהט נאָך פאַר, אַלס איהר בע-
דינגונג, די מאַראַלישע געזעצמעסיגע אויפפיהרונג.

* *

*

אַרומרעדענדיג ווייטער די צוויי שיטות פון די עפי-
קורער און די סטאַיקער, וועלכע האָבען ביידע גלייך
געוואָלט צונויפבינדען טוגענד מיט גליק, נאָר זיי זענען זיך
פענאַנדערגעגאַנגען אין דעם אופן, ווי אַזוי צו געפינען די
דאָזיגע אידענטישקייט, זאָגט ער:

עפיקור אַזוי אויך די סטאַיקער האָבען העכער
פון אַלץ געשטעלט דאָס גליק, וועלכעס קומט אַרויס אויס'ן
בעוואוסטזיין פון אַ טוגענדהאַפטען לעבען. דער ערשטער מיט
זיינע פראַקטישע פאַרשריפטען איז ניט געווען אַזאָ מגושם-
דיגער חקרן, ווי מ'האַט עס געקענט שליסען אויפ'ן יסוד פון
זיינע טעאָרעטישע פרינציפען, מיט וועלכע ער האָט זיך בע-
נוצט בלויז אויף צו דערקלערן, אַבער ניט, אַז מ'זאָל זיך
טאַקי אַזוי נוהג זיין, ווי אַסך האָבען געלערנט אַזוי דעם
פּשט, אויפגערעגטע פּונ'ם אויסדרוק „גענוס“, תּנוּג, אַנשטאַט
„צופרידענהייט“. ער האָט דאָך צוגערעכענט צו תּענוּגים, זאָט
מיט סאַמע פּולער אינערליכער פּרייד, אונאַייגענונזיגע מעשים
טובים, צופרידען שטעלען זיך מיט וועניג און בעצומען די
תּשוקות, ווי דאָס וואָלט געקאָנט פּאָדערן דער סאַמע שטרענ-
גער מאַראַל-פּילאָזאָף, דאָס אַלץ איז אַריין אויך אין זיין.

פלאַן פון פּערגעניגען (ער פּערשטעהט אונטער דעם אַפּרעהליך האַרץ). ער איז זיך פּענאַנדערגעגאַנגען מיט די סטאַיקער דער עיקר אין דעם, וואָס אינ'ם דאָזיגען פּערגעניגען, אין דעם געפיהל, האָט ער געלייגט דעם בעוועגונגס-יסוד, די התעוררות צו מעשים טובים, וואָס די לעצטע האָבען עס מיט רעכט ניט אָנגענומען.

דער עיקר איז דאָך ניט, אַז די מעשים זאָלען געשעהן איינשטימיג לויט'ן פליכט (דורך אָנגענעהמע געפיהלען), נאָר אויס דעם געפיהל פון פליכט, וואָס עס בעדאַרף צו זיין דער צוועק פון יעדער מאַראַלישער פּערפּאָקאַמונג.

צי האָט מען אָבער ניט אַ וואָרט, וואָס זאָל בעצייכענען ניט גענוס אַלס גליקזעליגקייט, נאָר צופרידענהייט פון זיין אייגען עקזיסטענץ. עפעס אַנאַלאָגישעס צו גליקזעליגקייט, וואָס זאָל בעגלייטען דאָס בעוואוסטזיין פון טוגענד? יאָ. דאָס דאָזיגע וואָרט איז זעלבסט-צופרידענהייט. אין זיין אייגענטליכען בעדייטונג בעצייכענט ער תמיד בלויז די נעגאַ-טיווע צופרידענהייט פון זיין עקזיסטענץ, ווען מ'האַט, אַז מ'נוטיגט זיך שוין אין קיין זאַך ניט. פרייהייט (בחירה) און איהר בעוואוסטזיין אַלס כוחות נאָכצופאַלגען דעם מאַראַלישען געזעץ, איז די אונאַבהענגיגקייט פון די תּשוקות, וועניגסטענס אַלס בעשטימענדע (הגם ניט ווירקענדע פון דרויסען) בעוועגונגס-אורזאַכען פון אונזער בענעהר. אַט דאָס איז, ווי ווייט איך אָנערקען איהר אין מקים זיין מיינע מאַק-סימען, דאָס איינציגע מקור פון אונפּערענדערליכע צופרידענ-הייט, וואָס איז נויטווענדיג מיט איהם פּערבונדען און בערוהט ניט אויף קיין שום בעזונדערן געפיהל און דאָס דאָזיגע צו-פרידענהייט קען הייסען אינטעלעקטועלע. די עסטעטישע בע-פרידיגונג (וועלכע ווערט אַזוי אָנגערופען אונאייגענטליך), וואָס בערוהט אויף די בעפרידיגונג פון די תּשוקות, ווי פּיין און אויסגעפאַסט די דאָזיגע תּשוקות זאָלען ניט זיין, קענען זיי קיינמאָל ניט אַדעקוואַט (פונקט גלייך) זיין דאָס, וואָס מ'דענקט איבער זיי. תּשוקות טוישען זיך, וואַקסען ביי גינסטיגע פאַר

זיי אומשטענדען און לאָזען איבער נאָך זיך אַ גרעסערע
 פּוסטקייט, ווי די, וועלכע מ'האַט געמיינט מיט זיי אויסצו-
 פּילען, דאָדורך זענען זיי תמיד פאַר דעם פּערנינפטיגען וועזען
 לעסטיג. אויב מ'קען זיי ניט אינגאַנצען בעזייטיגען, דער-
 וועקען זיי דאָך אַ וואונש, ווי ווייט מעגליך פטור צו ווערן
 פון זיי. אפילו די תשוקה צו דעם, וואָס עס איז צוגעפאַסט
 צו פליכט, ווי, למשל, צו וואָהלטעטיגקייט, הגם זי קען פּער-
 לייכטערן די ווירקליכקייט פון דער מאָראַלישער מאַקסימע,
 אָבער די מאַקסימע גופא בעשאַפט זי ניט. אין מאַקסימען מוז
 זיך אַלץ דרעהען צום פאַרשטעלען דעם געזעץ, אלס אַ בע-
 שטימונגס-יסוד, אויב דער טהאַט בעדאַרף ענטהאַלטען אין זיך
 ניט בלויז לעגאַליטעט, נאָר אויך מאָראַליטעט. די
 תשוקה, אין וואָס זי זאָל ניט בעשטעהן, איז זי תמיד בלינד
 און קנעכטיש, און דער שכל הישר מוז דאָרט, וואו עס געהט
 וועגען זיטליכקייט, ניט נור זיין איהר אפּטרופּוס, נאָר ער
 דאַרף אויך, ניט לייגענדיג אויף איהר קיין שום אַכט, בע-
 זאָרגען זיך אויסשליסליך וועגען זיין אייגענעם אינטערעס.
 אפילו דאָס געפיהל פון מיטלייד און דאָס וויין-האַרציגע אַנ-
 טיילנעמונג, ווען דאָס קומט פאַר פאַר דער איבערלעגונג
 וועגען דעם, אין וואָס עס בעשטעהט דאָס פליכט, איז זי
 לעסטיג פאַר אַרענטליך-דענקענדע מענשען, זי ברענגט אַריין
 אין אַ צוטומלונג זיערע איבערגעלעגטע מאַקסימען און דער-
 וועקט אין זיי אַ געפיהל צו בעפרייען זיך פון אַט דעם
 מיטלייד-געפיהל און צו זיין אונטערטעניג בלויז דער געזעצ-
 געבענדער פּערנונפט.

פון דעם קען מען פּערשטעהן, ווי אַזוי דאָס בעוואוסטזיין
 וועגען כוח פון דער ריינער פּראַקטישער פּערנונפט דורך מעשים
 (טוגענד) קען דערוועקען דעם בעוואוסטזיין פון דער אויבער-
 מאַכט איבער זיינע תשוקות און דורך דעם אויך דאָס בע-
 וואוסטזיין פון דער אונאַבּהענגיגקייט פון זיי, ד.ה. פון יענער
 אונאַזופּרידענהייט, וועלכע בעגלייט זיי תמיד. אַזוי אַרום
 ברענגט זי אַרויס אַ נעגאַטיווע צופּרידענהייט מיטן אייגענעם

זושטאָנד, ד. ה. אַזאַ צופרידענהייט, וועלכע איז אין גרונד גענומען אַ צופרידענהייט מיט זיין פּערוואָן. די פרייהייט זעלבסט ווערט אויף אַזאַ אופן (נעמליך אונדירעקט) אַ בעפרידיגונג, וועלכע קען ניט הייסען גליקזעליגקייט, ווייל זי איז ניט אַב-הענגיג פון אַ וועלכען ס'איז געפיהל, ריכטיג געזאָגט, איז עס אויך ניט זעליגקייט, ווייל זי ענטהאַלט אין זיך ניט אַ פאַלשטענדיגע אונאַבּהענגיגקייט פון די תּשוקות און בעדערפ-נישען. זי איז אָבער דאָך עהנליך צום זעצטען, לכולּ הפחות אויף אַזוי פיל, אויף וויפיל די ווילענס-בעשטימונג קען זיך פריי האַלטען פונ'ם דאָזיגען איינפלוס. אַלזאָ, נאָך איהר אָב-שטאַמונג, על כל פנים, איז זי אַנאַלאָגיש מיט יענער צופרי-דענהייט מיט זיך (זעלבסט גענוגזאַמקייט), וועלכע מ'קען צו-שרייבען בלויז דעם העכסטען וועזען.

די מעטאדענלעהרע פון דער ריינער פראקטישער פערנונפט.

אונטער דער מעטאָדען-לעהרע פון דער ריינער פראַקטישער פערנונפט בעדאָרף מען אַממעהרסטען פערשטעהן דעם אופן, ווי אַזוי פאַר די געזעצען פון ריינער פראַקטישער פערנונפט עפענט זיך דער אַריינגאַנג אינ'ם מענשענ'ס נשמה און זיי האָבען אַ איינפלוס אויף איהרע מאַקסימען, ד. ה. ווי אַזוי אַרום די אָביעקטיוו פראַקטישע פערנונפט קען מען אויך מאַכען סוביעקטיוו פראַקטיש.

דאָס איז גענוג קלאָר, אַז די זעלביגע בעשטימונג-יסודות פונ'ם ווילען, וועלכע מאַכען אייגענטליך די מאַקסימען מאַראַליש און גיבען זיי אַ זיטליכען ווערט, ד. ה. די אונ-מיטעלפאַרע פאַרשטעלונג פון די געזעצען און די אָביעקטיוו נויטווענדיגע מקים זיין זיי אַלס פליכט, מוזען דינען אַלס די אמת'ע התעוררות צו מעשים, ווייל אַנדערש וואָלט עס געווען בלויז לעגאַליטעט פון די מעשים, אָבער ניט מאַראַ-

לײטעט פון דער כונה. עס איז אָבער ניט אַזוי קלאָר, און
 ביים ערשטען אויגענבלײק מוז עס פֿאַרקומען אפילו גאַנץ
 אונזאַהרשיינליך, דאָס אויך סוביעקטיוו קען יענע פֿאַרשטעלונג
 וועגען ריינער טוגענד האָבען אַ גרעסערע ממשלה איבער דאָס
 מענשליכע געמיט און אַז זי קען געבען אַ שטאַרקערע וויי-
 טערע התעוררות צו דעם, אום אָבצוהיטען די דאָזיגע לעגאַ-
 לײטעט אין מעשים און צו געבען שטאַרק די בכורה דעם
 געזעץ אויס ריינער אַכטונג צו איהם, מעהר איידער אַלע
 פּערפיהרונגען, וועלכע קענען אַרויסקומען פון דער פֿאַרשטע-
 לונג וועגען פּערגעניגען און בכלל אַלץ, וואָס קען שייך זיין
 צו גליקעליגקייט, אָדער אויך מעהר איידער די סטראַשוּנקעס
 מיט עגמת נפש און צרות. אָבער, ניט קוקענדיג, ווי עס זעהט
 פֿאַרן אויגענבלײק אויס אונזיכער, איז עס דאָך פֿאַרט אַזוי,
 און, ווען די מענשליכע נאַטור וואָלט ניט געווען אַזוי בע-
 שאַפען, וואָלט קיין שום פֿאַרשטעלונג וועגען דעם דאָזיגען
 געזעץ ניט געקענט אַרויסרופען אַ מאַראַלישע שטימונג, צו
 וואָס פֿאַר אַ מיטלען עס זאָל ניט אינפֿאַלען צו ווענדען זיך
 וועגען דעם צוועק. דאָן וואָלט באמת אַלץ געוואָרען צביעות,
 דאָס געזעץ וואָלט געוועזען פּערהאַסט אָדער פּעראַכטעט, ווען
 אפילו מ'זאָל איהם מקים זיין צוליב אַ געוויסע פּערווענליכע
 נויץ. דער בוכשטאַב פון געזעץ (לעגאַליטעט) וואָלט זיך טאַקי
 געפונען אין אונזערע מעשים, זיין גייסט אָבער אין אונזער
 פונה (מאָראַליטעט) גאָר נישט. אַזוי ווי אָבער ביי אַלע אונ-
 זערע פעמיהונגען וואָלטען מיר דאָך אין אונזער אורטייל ניט
 געקענט אינגאַנצען לויז מאַכען זיך פון דער פּערנופּט, דאָן
 וואָלטען מיר אונפּערמיידליך אין אונזערע אייגענע אויגען
 געוועזען מבזוה'דיגע און זינדיגע מענשען, ווען מיר וואָלטען
 זיך אפילו געפרובט צו פעשיצען געגען דער דאָזיגער בעליי-
 דיגונג פֿאַר דעם אינערליכען ריכטער-טריבונאַל, בעציהענדיג
 זיך דערויף, וואָס מיר האָבען זיך מיט פּערגעניגען געפּרעהט
 דערמיט, וואָס לויט אונזער פּערשטאַפטען שכל קומט אויס, אַז
 דער אָנגענומענער דורך אונז נאַטירליכער אָדער געטליכער

געזעץ בינדט זיך צוזאמען מיט דער פאָליציאיש-מעכאַנישער
סטעיגקייט, וועלכע ריכטעט זיך בלויז דערמיט, וואָס מען טוט,
ניט צו קימערענדיג זיך איבער דער פונה, פאַר וואָס מ'טוט
עס גראַדע אַזוי.

מ'דאַרף אַריינברענגען אין דער נשמה ריינעם, מאַראַלי-
שען בעוועגונגס-יסוד, וועלכער גיט דעם גייסט זאָגאַר אַ אונט-
ערוואַרטענדען פאַר איהם פוח, ניט דאָדורך אַליין, וואָס ער
איז דער איינציגער, וועלכער גרינדעט אַ כאַראַקטער (אַ פראַק-
טיש קאָנסעקווענטע דענקונגס-אַרט נאָך די מאַקסימען), נאָר
אויך מחמת דעם, וואָס ער לערנט דעם מענשען צו פיהלען
זיין אייגענע חשיבות, אום אַבצורייסען זיך פון אַלע חושים-
דיגע צוגעבוידענקייטען, ווי שטאַרק זיי זאָלען ניט זיין, און
אַז אין דער אונאַפהענגיגקייט פון זיין אינטעליגעבעלער נאַטור
און אין התרוממות הנפש, אין וואָס ער זעהט אויך זיין בע-
שטימונג, צו געפינען אַ רייכע בעלוינונג פאַרן געבראַכטען
קרפן. די דאָזיגע אייגענשאַפט פון אונזער גייסט, אָט די עמ-
פינדליכקייט זיינע צו ריינעם מאַראַלישען אינטערעס, בכך אויך
די בעוועגענדע קראַפט פון דער ריינער פאַרשטעלונג וועגען
טוגענד, אויב זי איז, ווי געהעריג, אַריינגעפירט געוואָרען אין
מענשענס האַרץ, ווילען מיר, דורך בעטראַכטונגען, וועלכע זע-
נען צוגענאָליך פאַר יעדען, בעווייזען, אַז דאָס איז דער סאָ-
מע שטאַרקסטער פוח ההתעוררות. דערביי מוז מען געדענקען,
דאָס אויב די דאָזיגע בעאַבאַכטונגען בעווייזען בלויז די ווירק-
ליכקייט פון אַזאַ געפיהל, אָפער עס בעווייזט ניט אַ צושטאַנד
געקומענע דורך דער זיטליכער פערפעסערונג, מאַכט עס דאָך
ניט קיין שום שאַדען דער איינציגער מעטאָדע פון נאַכען די
אַביעקטיוו-פראַקטישע געזעצען פון דער ריינער פערנונפט בלויז
דורך דער ריינער פאַרשטעלונג פון פליכט פאַר סוביעקטיוו-
פראַקטישע און עס פאַרוואַנדעלט ניט די דאָזיגע מעטאָדע
אין אַ פוסטער פאַנטאַזיע.

ווען מ'לעגט אַכט אויף דעם גאַנג פון אַ שמועס, וואָס
עס קומט פאַר אין אַ געמישטער געזעלשאַפט, וועלכע בעשטעהט

ניט בלויז פון געלעהרטע און ערנסטע מענשען, נאָר אויך פון
געשעפטס-לייט און פרויען, בעמערקט מען, אַז דאָרט געפינט
תמיד, אויסער די פערשידענע מעשיות און חכמה'לעך, אַ פּלאַץ
נאָך אַ אונטערהאַלטונג, נעמליך דאָס רעזאָנירען, ווייל די
מעשיות, וועלכע דאַרפֿען נאַטירליך צו זיין ביי און אינטערע-
סאַנט, שעפען זיך גיך אויס און די חכמה'לעך ווערען אויס-
געוועפט. צווישען די אַלע מינים רעזאָנירעריי, איז אַס מעהר-
סטען מונטערן אויף מענשען, וועלכע אַזוי געוועהנליך לאַנג-
ווייליגען זיי זיך ביי יעדען ערנסטען שמועס, און עס טראַגט
אַריין אַ געוויסע לעבשאַפט אין דער געזעלשאַפט, דער שמועס
איבער דער זיטליכער ווערט פון דער אָדער יענער
טאַט, דורך וועלכער ס'האַט זיך אַרויסגעוויזען דער כאַראַק-
טער פון אַ וועלכער ס'איז פּערזאָן. די זעלביגע מענשען, פאַר
וועלכע אַלע סובטיילע און גריבלערישע אין טעאָרעטישע פּראַ-
גען זענען פאַר זיי טרוקען און לאַננווייליג, ווערען זיי אויפ-
געלעבט, ווען מ'בעדאַרף אַבצושאַצען דעם מאַראַלישען ווערט
פון אַ גוטען אָדער שלעכטען טאַט, וועגען וועלכען עס ווערט
געפיהרט דער שמועס. אַזוי גענוי, גריבלעריש און סובטייל
בעאורטיילען זיי אַלץ, וואָס קען פּערקלענערען אָדער פּער-
דאַכטען די ריינקייט פון דער זיטליכער פּונג, ד. ה. דעם גראַד
טוגענד פון אונזער מענשען, דאָס ביי אַ אַנדער אַביעקט פון
אַ ריין שכל'דיגעס וואָלט מען עס פון זיי ניט געקענט ער-
וואַרטען. אין דעם געשפרעך קען מען אַפט בעמערקען דעם
כאַראַקטער פון אַט די מענשען גופא, וועלכע זאָגען אַרויס
וועגען דעם ענין זייערע השערות. אייניגע, ווען זיי מאַכען
זייער משפט, איבערהויפט, איבער נפטרים, ווייזען זיי אַרויס
אַ בעזונדער נייגונג אַרויסצוברענגען יענך גוטעס, וואָס מ'דער-
זעהלט וועגען דעם אָדער יענעם פּערזאָן, און פּערטיידיגען
איהם געגען די פאַרוואַרפען אין צביעות און אַ שלעכטע
פּונג. אַנדערע דאַגעגען קלערן מעהר וועגען בעשולדיגונגען
און פאַרוואַרפען, כדי אַראַבצוואַרפען די דאָזיגע זיטליכע
חשיבות. ניט שטענדיג האַבען די לעצטע דוקא דעם מין

אַרויסצוואַרפּען אינגאַנצן די טוגענד פון מענשליכע מעשים
 און מאַכען פון איהר אַ פּוסט וואָרט, עס איז אָפּט גאָר נור
 גוט-געמיינטע שטרענגקייט אין בעשטימען דעם עכטען זיט-
 ליכען אינהאַלט לויט דעם אָהן פּניוּת'דיגען געזעץ, אין פּער-
 גלייך מיט וועלכען יעדע פּון-זיך-האַלטונג ווערט אין מאַראַ-
 לישער הינזיכט זעהר אַראָבגעפּאַלען. די פּערטיידיגער ווידער
 וועגען דער ריינער כּונה אין די געגעבענע ביישפּילען וואָלטען
 גערן אָבגעוואַשען אפּילו דעם קלענסטען פּלעק דאָרט, וואו עס
 איז נור דאָ אַ מעגליכקייט משער צו זיין עהרליכקייט, דען
 אויב מ'זאָל אין אַלע ביישפּילען מדחה זיין די עהרליכע כּונה
 און פון יעדע מענשליכע טוגענד אָבלייקענען די אויפריכטיג-
 קייט, וואָלט מען דאָך איהר אַזוי אַרום סוף-כל-סוף האַלטען
 פאַר אַ געשפּענסט און אַלע שטרעבונגען צו איהר געהאַלטען
 פאַר זעהר נידריג.

איך ווייס ניט, פאַר וואָס די ערציהער פון דער יוגענט
 האָבען זיך ניט בענוצט מיט דער דאָזיגער נייגונג פון דער פּער-
 נונפט זיך איבערצוגעבען מיט אַזאַ חשק אין דער סאַמע טיפּ-
 סטער גריבּלונג פון אַזעלכע פּראַגען. וויבאַלד זיי האָבען שוין
 יאָ געלייגט אינ'ם יסוד פון דער ערציהונג בלויז אַ מאַראַ-
 לישען קאַטעכויזיס, היינט פאַר וואָס פּערברענגען זיי ניט די
 שול-שמועסען מיט זייערע תּלמידים אין אויסצוגען פון ביאַ-
 גראַפּיעס, געמאַכטע מיט דער כּונה, פּדי צו האָבען אונטער
 דער האַנד בעווייזען פאַר דעם פּאַרגעלעגטען פּליכט, וואו
 מ'קען אַזוי לייכט דורך פּערגלייכען עהגליכע מעשים אין
 פּערשידענע בעדינגונגען פון דער טעטיגקייט אָנצומערקען
 דערפּיי די קלענערע אָדער גרעסערע מאַראַלישע ווערט פון
 די דאָזיגע מעשים. ביי דעם איז אפּילו די סאַמע יונגסטע
 יוגענט, וועלכע איז נאָך ניט צייטיג געוואָרן צו אַ אַנדער
 שכל'דיג ענין, ווערט דערפּיי גלייך זעהר שאַרפּזיכטיג, און
 וויל זי פיהלט דעם פּאַרטשריט פון איהר אורטייל-קראַפּט,
 פּערהאַלט זי זיך צו די דאָזיגע פּראַגען מיט גרויס אינטערעס.
 דאָן — אין דאָס איז דער עיקר — קען מען מיט זיכערהייט

הַפֶּעַן, אַז דורך די אָפּטערע איבונג, וועט די יוגענד דער-
 קענען דעם זיטליכען דרך אין זיין גאַנצער ריינקייט, וועט
 שטרעבען אין איהם צו געהן און וועט מיט מיטלייד אָדער
 מיט פּעראַכטונג בעמערקען יעדען קלענסטען אַראַפּגעהן פּונ'ם
 דאָזיגען דרך. דער איינדרוק פון הויך שעצען טייל מעשים
 און צו פּעראַכטען אַנדערע, וועט שוין, דורך דער געוואוינהייט
 צו קוקען אויף אַזעלכע זאַכען מיט הסכמה אָדער מיט טאַד-
 לונג, בלייבען ביי זיי אויף אייביג און דאָס בעשאַפט אַ
 גוטען יסוד צו עהרליכקייט אויף זייער גאַנצען צוקונפטיגען
 לעבען. *

ווען מ'שטעלט אָבער אַוועק די פּראָגע, וואָס אייגענטליך
 איז עס די דאָזיגע זיטליכקייט, אָן וועלכער, אַלס אָן אַ פּראָ-
 ביר-מעטאַל מוז מען אויספריווען דעם מאַראַלישען אינהאַלט
 פון יעדען טהאַט, דאָן מוז איך זאָגען, אַז נור ביי פּילאָזאָפּען
 קען אויסקומען צווייפּעלהאַפט די ענטשיידונג פון דער דאָ-
 זיגער פּראָגע. דען אין דער אַלגעמיינער מענשליכער פּערזאָנפּט
 איז זי שוין לאַנג, הגם ניט דורך אַ אַבסטראַקטע פּאַרמולע,
 אָבער דורך דער געוויינליכער פּראַקטיק, ענטשיידען אַזוי בע-
 שטימט, ווי דער היליק צווישען דער רעכטער און דער לינ-
 קער האַנד. מיר ווילען דעם ערשטען פּראָביר-סימן פון ריינער

(* עס איז זעהר גלייך צו לויבען אַזעלכע מעשים, וועלכע עס איז
 אין זיי דורכגעדרונגען אַ גרויסע אונאייגענזאָיגע כּונה און מענשליכקייט,
 מ'בעדאַרף אָבער לעגען דאָ אַכט ניט אַזוי אויף די זעלישע התלהבות,
 וועלכע געהט געשיקט אַבער, ווי פיל מעהר אויף די אונטערטעניג-
 קייט פון דאָס האַרץ אונטער דער פּליכט, פון וואָס מקען ער-
 וואַרטען אַ מעהר דויערענדען איינדרוק, ווייל די לעצטע פיהרט צו אַ גרונד-
 געזעץ. (אָבער די ערשטע בלויו צו אַ מינוטיגע דעהויבונג). מ'בעדאַרף נור
 אַ ביסעל נאָכדענקען, וועט מען שטענדיג געפינען עפעס אַ חטא, וועלכען דער
 יעניגער מענש איז אויף אַ געוויסען אופן בעגאַנגען (הגם דאָס זאָל בלויו בע-
 שטעהן אין דעם, וואָס דורך דער ניט גלייכהייט פון מענשען אין דער ביר-
 גערליכער אַרדנונג, געניסט ער פון אַזעלכע בעקוועמליכקייטען, אין וועלכע עס
 גויטיגען זיך שטאַק אַנדערע), אַז מ'זאָל ניט דורך די אייגענליביגע איינביל-
 דונג וועגען זיין פּערזאָנליכע אַרויסשטויסען דעם געדאַנק וועגען פּליכט.

טוגענד בעווייזען אויף אַ ביישפּיל. שטעלען מיר זיך פּאַר, אַז
דאָס דאָזיגע ווערט פּאַרגעלעגט צו בעאורטיילען אַ צעהן יעה-
ריגען יונגעל און לאַמיר זעהן, צי וועט ער ניט נעמליך
טאַקי אַזוי בעאורטיילען פון זיך זעלבסט, אָהן די אַנווייזונגען
פונ'ם לעהרער. מ'דערצהלט איהם די געשיכטע פון אַ איש-
אמת, וועלכען מ'ויל איבעררעדען, אַז ער זאָל אַרויסטרעטען
מיט אַ רכילות און בעשולדיגונגען געגען אַ אונשולדיגען מענ-
שען, וועלכער איז אַ איינפאַכע, ניט קיין מאַכטהאַבענדע פּערזאָן.
מ'לעגט איהם פּאַר, דעם איש-אמת, דערפּאַר טובות, ד. ה.
גרויסע מתנות אָדער אַ הייכען ראַנג, אָבער ער שטימט דערויף
ניט איין. דאָס דערוועקט שוין אין דער נשמה פון יונגען
צוהערער הסכמה און מיטגעפיהל, וואָס איז שוין אַ נויץ.
דאָן הייבט מען אָן פון דראָהונגען און פּערלוסטען. מ'דער-
צהלט איהם, אַז צווישען די דאָזיגע רכילות'יקעס געפינען
זיך דעם איש-אמת'נס בעסטע גוטע פריינד, וועלכע ווילען
צוליב זיין אמת'קייט אָפּזאָגען זיך פון איהם מיט זייער
פריינדשאַפט, עס געפינען זיך צווישען זיי אויך זיינע נאָהנטע
קרובים, וועלכע (און ער איז דוקא אַ אַרימאָן) דראָהען איהם
דערפּאַר מעביר נחלה צו זיין, מאַכטהאַבענדע, וועלכע קענען
אין יעדען אָרט און ביי יעדען צושטאַנד פּערפּאָלגען איהם
און טאָן רשעות. עס איז פּעראינטערעסירט אין דער רכילות
אויך דער העכסטער אָנפיהרער פון דער מדינה, וועלכער
סטראַשעט איהם מיט'ן פּערלירען זיין פרייהייט און אפילו
אויך דאָס לעבען. אַם ענדע, כדי די מאָס פון זיינע ליידונגען
זאָלען זיין פּערפולט, לאָזט מען איהם פיהלען יענעם עגמת
נפש, וועלכען עס קען אַם מעהרסטען טיף פיהלען אַ זיטליך
גוט האַרץ. זיין פאַמיליע, וועלכער מ'דראָהט מיט גרויס נויט
און אַרעמקייט, בעט זיך ביי איהם רחמים, אַז ער זאָל
נאָכגעבען, - איהם, דעם אַזוי עמפּינדליכען צו מיטלייד. אָבער
אין דעם מאָמענט, ווען ער ווינשט זיך, ער זאָל געווען בעסטער
ניט דערלעבען יענעם טאָג, וועלכער האָט איהם פּערשאַפט
אַזוי פיל עגמת נפש, בלייבט ער דאָך, אָהן שום וואַקלונגען

און צווייפֿלונגען, טריי זיין בעשלוס צו זיין עהרליך. דאָן
וועט דער יונגער צוהערער שטופענווייז זיך אויפהויבען פון
הסכמה צו בעוואונדערונג, פון בעוואונדערונג צו ערשטוינונג
און, אָם ענדע, צו דער גרעסטער פערעהרונג און צום בע-
געהר אויך אליין צו זיין אַזאַ מענש. דאָ האָט די טוגענד
אַזאַ הויכען ווערט, ווייל זי קאָסט טייער, ניט ווייל זי ברענגט
עפעס איין. די בעוואונדערונג און אפילו די שטרעבונג צו
פערגלייכען זיך מיט אַזאַ כאַראַקטער בערוהט זיך אינגאַנצען
אויף דער ריינקייט פון זיטליכען יסוד, וועלכער קען זיך
רעכט קלאַר פאַרשטעלען, נאָר דערום, ווייל דאָ ווערט אַלץ,
וואָס מענשען קענען נור צורעכענען צו גליקזעליגקייט, אַוועק-
גענומען פון דער התעוררות צו דער דאָזיגער האַנדלונג. אַלזאַ
איז די זיטליכקייט אויף דער מענשליכעו האַרץ דאָן אַלץ אַ
גרעסערע קראַפט, וואָס ריינער זי איז פאַרגעשטעלט. פון דעם
קומט אויס, אַז ווען דאָס געזעץ פון זיטליכקייט און דאָס
בילד פון הייליגקייט און טוגענד דאַרפען תמיד אויסאיבען אַ
געוויסען איינפֿלוס אויף אונזער גייסט, קענען זיי אָט דעם
איינפֿלוס אויסאיבען נור אויף אַזוי פיל, אויף וויפיל זיי ווערן
געשטעלט ריין אַלס אַ התעוררות, נישט אויסגעמישט מיט קיין
שום פניות, מיט טובות הנאות און דעריבער שטעלען זיי זיך
אַם בעסטען פאַר אין ליידונגען. אָבער דאָס דאָזיגע, וועמענס
פערמיידונג פערשטאַרקט די ווירקונג פונ'ם כוח־ההתעוררות,
איז ממילא אַ שטערונג. פון דעם קומט אויס, אַז יעדע צו-
מישונג פון התעוררות וועלכע ווערן גענומען פון אייגענע
טובות זענען אַ שטערונג דערצו, דאָס דער מאַראַלישער געזעץ
זאָל האָבען אַ איינפֿלוס אויפ'ן מענשענ'ס האַרץ. איך בעהויפט
ווייטער, אַז אפילו אין אָט יענער בעוואונדערטער האַנדלונג,
אויב די אורזאַך פון דער התעוררות, פון וועלכער זי איז
געשעהן, איז געוועזען בלויז די הויכע שעצונג פון זיין
פליכט, נעמליך די דאָזיגע אַכטונג צום געזעץ, אָבער ניט די
פרעטענזיע אויף גרויסמוט און איידעליקייט, איז אָט דאָס האָט
דעם גרעסטען איינפֿלוס אויפ'ן צוהערערס גייסט. בכך פליכט,

ניט דאָס אַריינרעכענען זיך פאַר אַפּערדינסט, ווען די פליכט
 ווערט נאָר פאַרגעשטעלט אין איהר ריינער קלאַרקייט, מוז
 האָבען דעם אַריינדרינגענדסטען איינפלוס אויפ'ן מענשענ'ס דרך.
 אין אונזער צייט, ווען מ'מיינט, אַז מיט טרוימערישע
 און וויכהערציגע געפיהלען, מיט הויך-פליהענדע און אויפבלי-
 הענדע פאָדערונגען, איז צו האָפען מעהר אויפצוטאָן פאַר'ן גע-
 מיט, ווי מיט די, פאַר דער מענשליכער אונפאַלקאָמענהייט און
 דעם פאַרטשריט אין גוטען צוגעפאַסטע, טרוקענע, און ערנסטע
 פאַרשטעלונג וועגען פליכט, פאַר אַט דער מיינונג איז די אַנ-
 ווייזונג אויף דער דאָזיגער מעטאָדע זעהר נויטיג. צו שטעלען
 קינדער פאַר אַ מוסטער מעשים, אַלס איידעלע און גרויסמוטיגע
 מיט דער פונה, דורך דאָס דערוועקענדע ענטוואַאָמוס, צו מאַ-
 כען זיי גענויגט דערצו, איז לחלוטין געגען צוועק. דען כל
 זמן זיי זענען נאָך ניט פאַלקאָם רייף צו בעטראַכטען די גע-
 וואוינליכע פליכט און צו אורטיילען אין דער ריכטונג, הייסט
 עס מאַכען זיי פאַר פאַנטאַזיאַרען און שטויסען זיי צוריק פון
 דעם גאַנצן געוועהנליכען פליכט. אָבער אויך פאַר דער מעהר
 רייפענדער און מעהר ערפאַהרענער טייל פון דער
 מענשהייט איז אַזאָ פּערהאַלטען זיך צו דער זאַך, ווען זי איז
 אפשר ניט שעדליך, ברענגט זי אָבער ניט אַרויס די אמת'ע
 מאַראַלישע ווירקונג אויף דאָס האַרץ, וואָס מ'האַט דאָך אייגענ-
 טליך דאָס דאָזיגע דאָ געוואָלט דערגרייכען.

אַלע געפיהלען, איבערהויפט יענע, וועלכע דאַרפען
 בעווירקען אַ אונגעוועהנליכע אָנשטרענגונג, מוזען זיי טאָן זיי-
 ער ווירקונג אין אויגענבליק פון זייער שטאַרקען חשק, פרי-
 הער אידער דער חשק פאַלט אָב, אַז ניט טוען זיי גאַרניט
 ניט אויף. דען דאָס האַרץ קערט זיך אום נאַטירליכער ווייזע
 צו זיין נאַטירליכען, מעסיגען לעבענס בעוועגונג און פאַלט
 צוריק אַריין אין זיין מאַטיגקייט, ווייל אין דעם דראַנג איז
 געוועזען דאָס, וואָס האָט איהם גערייצט, אָבער ניט דאָס, וואָס
 עס האָט אים געקעפּטיגט. גרונדזאַצען מוזען זיין ועגרינ-
 דעט אויף פּעגריפען. אויף יעדען אַנדער יסוד קענען בלויז

אויפפלאמונגען צושטאנדקומען, וועלכע גיבען ניט דעם מענשען
 קיין שום מאַראַלישען ווערט און קען אפילו ניט פערשאַפֿען
 אמונה אין זיך זעלבסט. אָהן דעם קען ניט זיין דאָס בע-
 וואוסטזיין פֿונם מאַראַלישען גייסט און מאַראַלישען כאַראַקטער,
 אין וועלכען עס בעשטעהט דאָס העכסטע גליקליכקייט אין מען-
 שען. און די דאָזיגע בעגריפען, ווען זיי ברויכען צו זיין
 סוביעקטיוו-פראַקטישע, בעדאַרפען זיי ניט בלייבען שטעהן ביי
 די אָביעקטיווע געזעצען פֿון זיטליכקייט, אום זיי צו בעוואונ-
 דערען און צו הויך שעצען זיי אין דער בעציהונג צו דער
 מענשהייט, נאָר מ'דאַרף זיי בעטראַכטען אין בעציהונג צו
 מענשען און אויך צום אינדיווידום. דער דאָזיגער געזעץ, הגם
 ער ערשיינט אין אַ העכסטען גראַד אַכטונגסווירדיגען געשטאַלט,
 אָבער ניט אין יענער פֿאָרם, ווי ער זאָל געווען געהערען צו
 די עלמענטען, צו וועלכע דער מענש איז נאַטירליכער־ווייז
 געוואוינט, נאָר פֿערקערט, ער צווינגט דעם מענשען, אָפט ניט
 אָהן זעלבסט-רעזיגנירונג, צו פֿערלאָזען די נאַטירליכע נייגונגען
 און איבערגעהן צו עפעס העכערס, אָהין, וואו דער מענש קען
 זיך דאָרט מיט מאַטערניש קויט האַלטען, געשראַקען מיט אונ-
 אויפהערענדער מורא צוריק צו פֿאַלען. מיט איין וואָרט, דאָס
 מאַראַלישע געזעץ פֿערלאַנגט געהאָרכזאַמקייט צוליב'ן געפיהל
 פֿון פֿליכט, אָבער ניט צוליב עפעס אַ צונויגונג, פֿון וועלכען
 מ'טאָר דאָ גאָרנישט אפילו אַ קלער טאָן.

לאָמיר נאָכקוקען אין אַ ביישפּיל, צי ליגט אין דער
 פֿאַרשטעלונג וועגען אַ טהאַט, אַלס אַ איידעלער און גרויסמו-
 טיגער טהאַט מעהר סוביעקטיוו בעוועגענדע קראַפט פֿון
 התעוררות, איידער אין דעם פֿאַל, ווען דאָס שטעלט זיך בלויז
 פֿאַר אַלס פֿליכט אין בעציהונג צום ערנסטען מאַראַלישען גע-
 זעץ. ווען איינער סטאַרעט זיך מיט דער גרעסטער פֿאַר זיך
 געפֿאַהר צו ראַטעווען מענשען ביי אַ שיפֿאונטערגאַנג און פֿער-
 לירט דערביי סוף פֿל סוף דעם לעבען, איז דער דאָזיגער
 טהאַט, הגם פֿון איין זייט ווערט ער אַריינגערעכענט אין
 פֿליכט, פֿון דער צווייטער זייט אָבער און דאָס רוב ווערט ער

אריינגערעכענט אין פערדינסטליכעס און די הויכע שטעלונג
פון אַזאַ טהאַט ווערט זעהר אָפגעשוואַכט דורכ'ן בעגריף פון
פליכט צו זיך זעלבט, וועלכער ליידט דאָ אַפּיסעל.
מעהר ענטשיידענער איז דערביי די גרויסמוטיגקייט צו אָפּפּע-
רען זיין אייגען לעבען, פּדי צו ראַטעווען דאָס לאַנד, הגם
אויך דאָ בלייבט נאָך איבער אַ געוויסער צווייפעל, נעמליך,
צי איז עס טאַקי ווירקליך אַ אמת'ער חוב פאַר'ן מענשען —
פון זיך זעלבסט און אונבעפוילען צו ווידמען זיך דעם דאָזי-
גען צוועק. דערום האָט אין זיך אויך אַט דער טהאַט ניט די
גאַנצע קראַפט פון אַ מוסטער און אַ התעוררות אויף נאָכצוטאָן.
דערפאַר אָבער, ווען דאָס איז אַ אונבעדינגטע פליכט, אָהן
די שייכות צו דער מענשליכער טובה, פון וועלכען דאָס אָפּ-
טרעטען פון איהם איז מחלף דעם מאַראַלישען געזעץ אין זיך
זעלבסט און גלייך ווי מ'וואָלט זיין הייליגקייט געטראַכטען מיט
די פיס (אַזעלכע פליכטען רופט מען געוועהנליך די פליכטען
צו גאָט, ווייל אין איהם דענקען מיר דעם אידעאַל פון היי-
ליגקייט אין סובסטאַנץ) אָט דאָן אַ איז מיט דער גאַנצער און
אונענדליכער אַכטונג ווידמען מיר זיך מקים צו זיין די גע-
באָטען פון פליכט, אָפּפּערענדיג מיט אַלץ, וואָס וואָלט געקענט
האַבען אַ ווערט אפילו פאַר דער סאַמע אינטימסטער פון אַלע
אונזערע תשוקות. אַזאַ ביישפּיל דערהויבט און שטאַרקט די
נשמה, ווען מיר קענען זיך דערביי איבערצייגען, אַז די מענ-
שליכע נאַטור איז פּעהיג צו אַזאַ הויכער דערהויבונג איבער
אַלץ, וואָס די נאַטור איז פּיכולת צו געבען אַלס אַ טרייב-
קראַפט צום היפך דערפון צו וואָס דער מענש דערהויבט זיך.
ווען מיר וועלען אַריינברענגען אין אונזערע מעשים אַ
שמייעלהאַפּטע פאַר אונז אנערקענונג, וועגען אונזער פיינקייט,
דאָן מיטש זיך די התעוררות אַפּיסעל אויס מיט אייגענליכע.
האַבען מיר, אַלזאַ, דאָ אַ שטיקעל הילף פון דער חושים'דיגער
זייט. אָבער אָפּפּערען אַלץ פאַר דער הייליגקייט פון פליכט אַליין
און זיך בעוואוסט ווערען, אַז מ'קען דאָס, ווייל אונזער איי-
גענע פערנונפט אַנערקענט דאָס אַלס איהר געבאָט און זאָגט,

אז אַזוי זאָל מען טאָן, אָט דאָס הייסט אינגאַנצען זיך
דערהויבען איבער זיין חושים-וועלט. און אָט דעם בעוואוסט-
זיין פונ'ם געזעץ, אַלס אַ טרייב-קראַפט פון די כוחות, וועלכע
הערשען איבער דער זינליכקייט איז עס אויף ניט אויפצוקני-
פען, הגם ניט תמיד, צוזאַמען געקניפט מיט עפעקט, אָבער
דאָס אָפטערע פערנעמען זיך דערמיט און די קלענערע פון
אנפאַנג פראווען צו דערגרייכען דערצו, גיט די האַפנונג אויף
זיין פערוירקליכונג, אום אַרויסצורופען אין אונז נאָך און
נאָך דאָס גרעסטע, אָבער ריין מאַראַלישע אינטערעס דערצו.
די מעטאָדע נעמט אַלזאָ אַן פאַלגענדען גאַנג. צום ער-
שטען שטרעבט זי צו מאַכען פאַר אונז די אורטיילונג לויטן
מאָראַלישען געזעץ פאַר אַ נאַטירליכען ענין, וועלכער בעגלייט
אַלע אונזערע פרייע מעשים, אַזוי אויך די בעאַבאַכטונג אי-
בער פּרעמדע מעשים און אויך צו מאַכען איהר פאַר אונז,
ווי אַ רגילות און זי צו שאַרפען. דאָ פּרעגט מען ראשית דבר,
צי ענטש פּרעכט דער טהאַט אַפּיעקטיוו דעם מאַראַלישען
געזעץ און וועלכען נעמליך. אָבער דערביי אונטערשיידט
מען דעם געזעץ, וועלכער גיט אין דער האַנד בלויז דעם
יסוד פון פליכט פון יענעם געזעץ, וועלכער איז ווירקליך
פערפליכטעט. (אמשל דאָס געזעץ פון דעם, וואָס עס פּאָדערט
פון מיר דאָס בעדערפניש פון מענש אין געגענזאץ צו
דעם, וואָס עס פּאָדערט מיר זיין רעכט, בעת דאָס לעצטע
פעראַרדענט מיר וועזענטליכע פליכטען, איז דאָס ערשטע אָבער
אונביכולת'דיגע). און אַזוי אַרום געוואוינט מען זיך אונטער-
צושיידען פערשידענע פליכטען, וועלכע קומען זיך צוזאַמען
אין איין טהאַט. דער צווייטער פונקט אויף וועלכען די אויפ-
מערקזאַמקייט בעדאַרף געווענדעט ווערן, דאָס איז די פראַגע:
צי ווערט דער דאָזיגער טהאַט אויסגעפירט סוביעקטיוו ל'שם
דעם מאַראַלישען געזעץ, בכּן, צי האָט ער בלויז
זיטליכע גערעכטיגקייט אַלס אַ טהאַט אָדער אויך זיטליכען
ווערט, אַלס די כּונה פון זיין מאַקסימע? עס איז קיין ספק
ניט, אַז די דאָזיגע איבונג און דאָס בעוואוסטזיין פון דער

דערפון ענטשטעהענדער קולטור פון אונזער פערנונפט, וועלכע
האָט די אורטיילונג בלויז איבער דעם פראַקטישען יסוד, מוז
עס ביסלעכווייז בעשאַפּען אַגעוויסען אינטערעס אויך צום
געזעץ פון דער פראַקטישער פערנונפט, אַלזאָ אויך צו מאַראַליש
גוטע מעשים. מיר בעקומען תמיד סוף-כל-סוף לייב דאָס, ביי
וועמענס בעטראַכטונג מיר פיהלען אַפּערברייטערונג אין דער
אַנווענדונג פון אונזערע ערקענטניס כחות. און דאָס אַנער-
קענען מיר איבערהויפט אין דעם, אין וואָס מיר טרעפען מאַ-
ראַלישען יושר, ווייל די פערנונפט מיט איהרע כחות צו בע-
שטימען אַפּריאָרי נאָך די פּרינציפּען, וואָס עס זאָל געשעהן,
קען זיך גוט פיהלען בלויז אין אַזאַ אַרדנונג פון זאַכען.
יעדער נאַטור-פּאַרשער הויבט אָן סוף-כל-סוף צו לייבען יענע
געגענשטאַנדען, וועלכע זענען מתחלה געווען עקעלאָפּטיג זיינע
אויסערליכע חושים נאָך דעם ווען ער ענטדעקט די גרויסע
צוועקמעסיגקייט אין זייער אַרגאַניזאַציאָן און האָט אַזוי אַרום,
דורכ'ן בעטראַכטען זיי געגעבען שפּייז דעם מוח. לייבניץ
פּלעגט יענעם אינזעקט, וועלכען ער האָט שוין אויפּמערקזאַם
בעטראַכט דורכ'ן מיקראַסקאָפּ, רחמנות'דיג צוריק אַבּטראַגען
אויף זיין בלאַט, ווייל ער האָט דורך זיין בעטראַכטונג זיך
געפונען בעלעהרט און פון איהם הייסט עס אַ טובה בעקומען.
אַבער די דאָזיגע בעשעפּטיגונג פון דער אורטיילס-
קראַפט, וועלכע לאָזט אונז פיהלען אונזערע אייגענע ערקענט-
ניס-כחות, איז נאָך ניט דער אינטערעס צו מעשים און צו
זייער מאַראַליטעט. זי מאַכט בלויז דאָס, וואָס פון דאַן אָן
הויבט מען זיך גערן אָן צו פערנעמען מיט אַזאַ בעאורטיי-
לונג און זי גיט דער טוגענד אַדער דער דענקונגס-אַרט לויט
מאָראַלישע געזעצען יענע פאַרם פּוז שענהייט, וועלכע מ'בע-
וואונדערט, אַפּער וועלכער עקסטרע נאָכזוכען עס צו לייב דעם
זוכט מען עס נאָך ניט נאָך. — ווי אַלץ פון וועלכעס די בע-
טראַכטונג סוביעקטיוו דערוועקט אין אונז דאָס בעוואוסטזיין
פון דער האַרמאָניע פון אַלע אונזערע פאַרשטעלונגס-כחות,
דערביי פיהלען מיר, דאָס אונזער גאַנצער פערשטעהונגס-כוח

(פערשטאנד און איינבילדונגס-קראפט) ווערט שטארקער, מאכט
 אַ אַנגענעהם געפיהל, וועלכער קען מיטגעטיילט ווערן אויך
 אַנדערע, הגם מיר בלייבען דערביי גלייכגילטיג צו דער
 עקזיסטענץ פונ'ם אָביעקט, ווייל מיר קוקען אויף איהם בלויז
 ווי אויף אַ ספּה, וועלכע דערוועקט אין אונז די ערקענונג
 פון די שפורען פונ'ם טאַלענט, וועלכער דערהויבט אונז איבער
 דער טירעהייט. אָבער דאָ טרעט צו צו דער אַרבייט די צווייטע
 איבונג נעמליך אין אַ לעבעדיגער פאַרשטעלונג פון דער מאַ-
 ראַלישער כּונה אָנצווייזען אויף ביישפּילען די ריינקייט פונ'ם
 ווילען, צום ערשטען בלויז אַלס זיין נעגאַטיווע פערפאַל-
 מענהייט, ווי ווייט אין טהאַט אַלס פליכט האָבען נישט קיין
 איינפלוס, קיין שום התעוררות פון די תּשוקות. דאָס מאַכט
 אויפּמערקזאַם דעם תּלמיד אויפ'ן בעוואַכטזיין פון זיין פּרייהייט.
 און הגם די דאָזיגע נזירות פונ'ם ביישפּיל דערוועקט אין
 איהם תּחלת אַ געפיהל פון צער, אָבער, אַזוי ווי זי בעפרייט
 איהם אָט דעם שילער אפילו פון די געצוואונגענקייטען צו די
 אמת'ע בעדערפענישען, זאָגט זי איהם אַזוי אַרום צוגלייך
 פאַר אַ בעפרייאונג פון פערשידענע סאַרטען אונצופרידענהייטען,
 וועלכע עס דערוועקען אין אונז אָט די אַלע בעדערפנישען
 און מאַכט זיין גייסט עמפינדליך צו צופרידענהייטען פון אַ-
 דערע קוועלען. דאָס האַרץ ווערט לייכטער און בעפרייט זיך
 פון דער משא, וועלכע האָט עס כּסדר שטילערהייט געדריקט,
 ווען אין די ריינע מאַראַלישע ענטשליכונגען, די ביישפּילען
 פון וועלכע ווערן פאַרגעלייגט פאַר דעם מענשען, ענטדעקט
 זיך איהם אַ אינערליכער, זאָגאַר איהם זעלבסט אונבעוואוסטער
 כּוח פון אינערליכער פּרייהייט, — אַ כּוח לויז צו מאַ-
 כּען זיך פון דער שטורמישער משא נייגונגען אויף אַזוי פיל,
 אַז קיין איינע, אפילו די סאַמע בעליבסטע, זאָל נישט האָבען
 קיין איינפלוס אויפ'ן בעשלוס, וואו מיר דאַרפען זיך איצט
 בענוצען בלויז מיט דער פערנונפט. אין דעם פאַל, ווען איך
 בלויז אַליין ווייס, אַז די אונרעכט איז אויף מיין
 זייט, איז דאָס פרייע מודה זיין זיך דערין און דער פאַר-

שלאג צו כערגיטיגען די אונרעכט טרעפען אָן אַ שטאַרקען
 ווידערשטאַנד אין די נאַרישע הבלים, אייגען-נוציגקייט, אָפּט
 זאָגאַר אין דער גערעכטיגער אונסימפּאַטיזירונג צו יענעם,
 וועמענס רעכט איך האָב געשטערט. אָבער איך קען מיך דאָך
 לויז מאַכען פון די אַלע וואַקלונגען, אַרויסווייזען די אונאַב-
 הענגיקייט פון די נייגונגען און גינסטיגע אומשטענדען, וואָס
 עס גיט מיר אויך אָט די לויזמאַכונג זיך די מעגליכקייט צו
 זיין מיט זיך צופרידען, וועלכעס איז פאַר מיר אַ ברכה אויך
 אין אַנדערע הינזיכטען. און דאָס פליכט געזעץ געפינט דורך
 דעם פּאַזיטיווען ווערט, וועלכען מיר פיהלען אין דעם מקום
 זיין איהם, אַ לייכטערן אַריינגאַנג דורך דער אַכטונג פאַר
 זיך זעלבסט אינ'ם בעוואוסטזיין פון אונזער פרייהייט.
 אויף דאָס דאָזיגע, ווען זי איז גוט געגרינדעט, אויב דער
 מענש האָט פאַר קיין זאַך נישט אַזוי שטאַרק מורא, ווי פאַר'ן
 אויסזעהן ביים חשבון הנפש אין די אייגענע אויגען נישטיג
 און פערמיאוסט, קען יעדע גוטע זיטליכע פונה אויסגעפרובט
 ווערן, ווייל דאָס איז דער בעסטער און זאָגאַר דער איינ-
 ציגער שומר, וועלכער דערלאָזט נישט צום גייכט די צושטע-
 פונג פון אונעהרליכע און פערדאָרבענע תשוקות.

אין בעשלוס.

צוויי זאַכען פיהלען אָן אונזער גייסט פסדר מיט נייע
 בעוואונדערונג און עהרפורכט. און זיי הויבען זיך אַלץ הע-
 כער אויף, וואָס אפטער און שטאַרקער דער געדאַנק בעשעפּ-
 טיגט זיך דערמיט. דאָס זענען — דער שטערענדער הי-
 מעל איבער מיר און דאָס מאַראַלישע געזעץ אין
 מיר. זיי ביידע זענען אַזוינס, וואָס איז פעהרילט אין אַ
 דונקעלקייט, אָדער וועלכע ליגען אויסער מיין האַריזאָנט. איך
 זעה זיי פאַר זיך און אונמיטעלבאַר פערקניפן איך זיי מיט'ן
 בעוואוסטזיין פון מיין עקזיסטענץ. דאָס ערשטע הויבט זיך אָן
 פון דעם פּלאַץ, פון וועלכען איך פערנעהם אין דער אויסער-

ליכער זינען-וועלט, און פערברייטערט די פערקניפונג אין
 וועלכער איך שטעה, אין אַ אונבעקוקענדער גרויס מיט וועלטען,
 איבער-וועלטען און סיסטעמען פון סיסטעמען, אין גרע-
 נעצלאָזע צייטען פון זייער פּעריאָדישער בעוועגונג, אין זייער
 אָנפאַנג און דויערהאַפטיגקייט. דער צווייטער הויבט זיך אָן
 פון מיין אונזיכטבאַרען איך, פון מיין פּערזענליכקייט, און
 שטעלט מיך פאַר אין אַ וועלט פון אמת'ער אונענדליכקייט,
 אָבער בלויז דער פּערשטאַנד שפּירט עס, און מיט וועלכען
 איך אַנערקען מיך ניט בלויז אין אַ צופּעליגער, ווי דאָרט,
 נאָר אין אַ פּוילער און נויטיגער פּערקניפונג. דער ערשטער
 אָנבליק אויף דער דאָזיגער צאָהלאָזער וועלטען-מענגע
 איז גלייך, ווי כּוואַלט פּערניכטעט מיין וויכטיגקייט, אלס אַ
 טיריש בעשעפּעניש, וועלכע מוז צוריקגעבען דער פּלאַנעטע
 (בלויז אַ נקודה אין דער גאַנצער יצירה) יענע מאַטעריע, פון
 וועלכער זי איז אַרויסגעקומען, נאָך דעם, ווי אָט די מאַטעריע
 איז אַ קורצע צייט (מיוויס ניט ווי) געוועזען פּערזעהן מיט
 לעבענס-קראַפט. דער צווייטער, דאָגעגען, דערהויבט אונענדליך
 מיין חשיבות אלס אַ אינטעליגענץ, דורך מיין פּערזענליכקייט,
 אין וועלכער דער מאַראַלישער געזעץ ענטדעקט מיר אַ לעבען
 אַ אונאַבּהענגיגען פּויל דער טירישקייט און אפילו פון דער גאַנ-
 צער זינליכער וועלט, ווי ווייט מ'קען עס אָננעהמען פון דער
 צוועקמעסיגער בעשטימונג פון מיין דאזיין דורך אָט דעם גע-
 זעץ, וועלכער איינשרענקט זיך ניט מיט בעדינגונגען און גרע-
 ניצען פּונם דאָזיגען לעבען, נאָר געהט אין אונענדליכקייט.